

उद्बोधन



ॐऽऽऽम तमसो मा ज्योतिर्गमय, असतो मा सद्गमय,
मृत्योर्मा अमृतम गमय ।

भूमिका



हमारे चारों ओर जो कुछ भी दृष्टिगोचर है, वह परिवर्तनशील है। समय के साथ बदलते हुये दृष्टिकोण एवं संबंध तथा बदलती हुई माप्यतायें हम नित्य देखते हैं। हमारा मानव-तन भी शनैः शनैः शिशु से युवा व युवा से वृद्ध-रूप धारण कर लेता है और बाह्य जगत के आकर्षण में ही हम स्थायी शांति, सच्चा आनन्द और परम संतुष्टि ढूँढ़ते रहते हैं। परन्तु क्या यह संभव है? नहीं। जो वस्तु जहाँ है ही नहीं, वहाँ से प्राप्त कैसे हो सकती है। इसके लिये तो हमें सांसारिक प्रपंचों का निर्वाह करते हुये आत्मिक-उन्नति के अंतर्माण पर चलना होगा। उस सत् की ओर झुकना होगा जो अनादि व अनन्त है।

बैसे तो हम सदैव कुछ न कुछ करते ही रहते हैं। कभी उत्सुकतावश, कभी अपनी इच्छाओं व कामनाओं की पूर्ति के लिये, कभी कर्तव्य-वश तथा कभी ममता, दया व करुणा से प्रेरित होकर। परन्तु कितने आश्चर्य की बात है कि हम स्वयं पर कभी दया नहीं करते। अपने अमूल्य मानव जीवन को व्यर्थ जाते देखकर तथा प्रति पल मृत्यु के अधिकाधिक समीप पहुँचकर भी हमारे मन में करुणा उत्पन्न नहीं होती। काम, क्रोध, लोभ, मोह एवं अहं द्वारा दिन-रात लुटते रहने पर भी हमें इनसे सावधान रहने की सुधि नहीं आती।

परम सौभाग्य वश आज जब हमें सचेत करने वाले, हमें हमारे जन्म के हेतु एवं परिणाम का बोध करा देने वाले तथा अंतर्मुखी मार्ग पर हमारा मार्गदर्शन करने वाले सतगुरु की शरण प्राप्त है तो यह हमारा प्रथम कर्तव्य हो जाता है कि हम उनके आदेशों का पालन कर अपने दिव्य जीवन को सार्थक बनाने की राह पर निर्भयतापूर्वक चल पड़ें। सतगुरु का संरक्षण एवं आशवासन ही इस पथ पर हमारा संवल है। उनकी कृपा के बिना कुछ भी संभव नहीं है।

इन्हीं सतगुरु श्री वासुदेव रामेश्वर तिवारी जी के ८८वें जन्मोत्सव के पावन अवसर पर प्रकाशित "उद्बोधन" का सातवाँ अंक आपके हाथों में है।

उनके चरणों में हृदय की समस्त शुभ-कामनाएं अर्पित कर हम उनके स्वस्थ एवं दीर्घ जीवन के लिये प्रार्थना करते हैं।

सम्पूर्ण गुरु परिवार को गुरु-पर्व की बहुत बहुत बधाई हो।

दो शब्द

मानव जन्म से बढ़कर और कोई जन्म नहीं होता। पता नहीं, कितने जन्मों के बाद मनुष्य देह मिलती है। लेकिन होता क्या है, किये गये अथवा किये जा रहे कर्मों के कारण उसे व्यर्थ ही मवां दिया जाता है। सुबह से शाम तक तो क्या, पूरा जीवन में, मेरा और तू, तेरा मैं व्यतीत हो जाता है लेकिन कोई समझ नहीं पता है।

मैं करता हूँ। तुम करते हो। मैं नहीं होता, तो क्या होता। आज तुम मेरे बल पर हो बरना, पता नहीं तुम्हारा क्या हाल होता। बस, वही मनुष्य का स्वभाव बन गया है। अपनी जीविका के बारे में कभी नहीं सोचता। कोई चिरता ही इस ओर अग्रसर होता है।

आपने कभी सुना है, पेड़ ने कहा हो - मैं फल देता हूँ, मैं राहगीरों को छाया देता हूँ। कभी सुना है - नदी, तालाब, कुआँ और मेघ ने कहा हों कि मैं पानी देता हूँ। गाय ने कहा हो - मैं दूध देती हूँ। कभी नहीं। सब प्रकृति के अनुरूप होता चला जाता है लेकिन ये मनुष्य "मैं" में ही हूबता चला जाता है तथा अपना जीवन समाप्त कर देता है। कभी ये नहीं सोचता कि उसके द्वारा किया जा रहा प्रत्येक कर्म किसी शक्ति के द्वारा हो रहा है। कहते हैं - "ज्ञिया से संज्ञा का बोध होता है"। इसलिए प्रत्येक व्यक्ति की ज्ञिया किस ओर इंगित करती है यह समझना जरूरी है। यदि आप अपनी प्रत्येक ज्ञिया की ओर ध्यान दें तो सत्य सामने आ जायेगा, पता चल जायेगा कि इस देह का संचालन कैसे हो रहा है और कौन कर रहा है। इसके लिये अभ्यास की आवश्यकता है और आवश्यकता है एक ऐसे सशक्त सहारे की जो मार्गदर्शन कर सके तथा बोध करा सके उसकी ज्ञिया की, जो कुछ नहीं करते हुए भी सब कुछ करता है। ऐसे समर्थ सत्गुरु की, ऐसे अनुभवी महापुरुष की इन्सान की जरूरत है।

पत्रिका के प्रकाशन में रावपुर गुरु परिवार के सदस्यों, विशेष रूप से श्री योगेश शर्मा एवं श्री बी. एस. वैष्णव का सहयोग सराहनीय रहा है।

इस पत्रिका में प्रकाशित प्रवचन, कैसेट्स सुनकर सज्जांकित किये गये हैं। सम्भवतः प्रस्तुत करने में अनेकों भ्रष्टियाँ हुई हों जिसके लिये हम परमपूज्य गुरुजी एवं समस्त पाठक-गण से विनम्रतापूर्वक क्षमा-याचना करते हैं।

* विषयानुक्रमिका *

क्रमांक	विषय	पृष्ठ संख्या
१-	बन्दना	
२-	प्रवचन	
	(अ). मनुष्य में छिपी हुई एक रहस्य की बात ।	१
	(ब). साधक कब स्थितिप्रज्ञ होता ।	८
	(स). धर्म क्या है ?	१३
	(द). अहं एवं संशय ।	१६
	(इ). ईश्वर क्रिया है ।	१८
३-	प्रेरक उद्बोधन	२१
४-	सत्गुरु महिमा अनंत है (शिष्यानुभव)	२५
५-	गुरु पर्व, १४-आय-व्यय पत्रक	४७
६-	उद्बोधन पत्रिका-आय व्यय पत्रक १४	४८



परम पूज्य श्री सद्गुरुजी

“श्री चासुदेव रामेश्वरजी लिचारी”

वन्दना

गुरुर्वाङ्मया गुरुर्विष्णु, गुरुर्देवो महेश्वरः ।
गुरुरेव परब्रह्मा, तस्मै श्री गुरवे नमः ॥

अज्ञानं तिमिरांशस्य, ज्ञानांजनं शलाकया ।
अक्षगुरुम्भीलितम् येन, तस्मै श्री गुरवे नमः ॥

अशब्दं मण्डलाकारं व्याप्तं येन चराचरम् ।
तत्पदम् वञ्चितम् येन तस्मै श्री गुरवे नमः ॥

अज्ञानन्दम् परमं सुखदम् केवलम् ज्ञानं मूर्तिम् ।
हृन्हातीतम् गगनसदृशम् तत्त्वमस्यादितल्यम् ॥

एकम् नित्यम् विमलमचलम् सर्वेधी साक्षिभूतम् ।
भावातीतं त्रिगुणं रहितं तद्गुरुम् तम् नमामि ॥

यं ब्रह्मा वरुणोऽथ रुद्रं मरुतः स्तुभ्यन्ति दिव्यैः स्तवैः ।
देवैः सांस्पदकर्मोपनिषद्वैराभिः यं तामसाः ॥
व्यानाचस्थितं तद्गतेन मनसा पश्यन्ति यं योगिनो ।
यस्यांतम् न विदुः सुरासुरगणाः देवाश्च तस्मै नमः ॥

मनुष्य में छुपी हुई एक रहस्य की बात

(आशीर्वचन-२३-७-९४ गुरु पर्व : शायपुर)

हरि ३३

तमसो मा ज्योतिर्गमय ।

असतो मा सद्गमय ।

मृत्योर्मा अमृतंगमय । ॐ

आधुनिक काल में हम इतने भौतिकवादी हो गये हैं, इतने भौतिकवादी हो गये हैं कि हम अपने आपको भूल गये हैं, अपनी संस्कृति को भूल गये हैं तथा उन मनीषियों व महानुभावों को भूल गये हैं जिनके नाम से हम बिकते हैं अथवा बेचे जाते हैं । और क्या कहें, हम यह भी भूल गये हैं कि “सत्यं वद, धर्मं चर ।”

कौरव-पांडव शिक्षा ग्रहण करने के लिए द्रोणाचार्यजी के निकट रहे । शिक्षा की अवधि समाप्त होने पर वे सब अपने घर आये । बड़े-बड़े महानुभावों को सभा में उनसे सुख-दुख के संबंध में प्रश्न किया गया । सबने उत्तर दिया । जब युद्धिष्ठिर के पास आये और उनसे पूछा गया कि आपने क्या पढ़ा ? कुछ समझाइये, कुछ कहिये तो वे मौन रहे । कुछ नहीं बोले । एक बार हो गया, दो बार हो गया, तीन बार हो गया तो इनके गुरुवर, द्रोणाचार्यजी उठे और उन्हें एक थप्पड़ जमाया । तुरन्त युद्धिष्ठिरजी का मुंह खुल गया । वे बोले—राजकुमार होने के कारण मुझे यह पता ही नहीं था कि सुख माने क्या और दुख माने क्या, तो मैं बोलता क्या । आज गुरुजी ने मेरे कल्याण के लिये मुझे थप्पड़ मारा है तो मैं सत्य कह सकता हूँ । पर बीती तो कल्पना

मात्र है, केवल आप बीती ही सत्य है । तुकाराम जी ने भी आप बीती के आधार पर ही कहा है - “तुका कहे वो ही संत, जो घात सहे अनंत ।”

हमारे सुख-दुख का जो कारण है वह है केवल अहंकार और वो अहंकार दो रूप में हमारे सामने है जिसे हम माया कहते हैं । रामचरित मानस में तुलसीदासजी ने सीधे एवं सरल शब्दों में माया का वर्णन किया है—“मैं अरु मोर, तोर तैं माया, जंहि बस कीन्हें जीव निकाया” । मनुष्य अपने अलभ्य, सुन्दर एवं उत्तम जीवन को, जो उसे लाखों करोड़ों वर्षों याने कल्पान्तर के बाद मिलता है इसी में और मोर, तैं अरु तोर में फंसकर, जो सार है उसको छोड़कर असार के पीछे पूर्ण व्यय कर देता है और जब समय आ जाता है तो रोता है । क्यों रोता है ? वेदों में चार शब्द दिये हैं—विश्लेषज, मोहज, अनुतापज और आगामी दृश्य दर्शनज ।

जिस समय काल मंदराने लग जाता है उस समय वो जीव अपनी मरणशय्या पर सोचता है । क्या सोचता है ? वह कुछ नहीं सोचता । सोच ही नहीं पाता । जैसे दो कागज या पुट्टों को गोंद से चिपकाकर, सुखाने के बाद यदि अलग

करना चाहें तो वे जल्दी अलग नहीं होते और टुकड़े-टुकड़े होकर बिखर जाते हैं। उसी प्रकार जब यमदूत या काल आता है तो जाने के लिये तो वह तड़फता है। इतना तड़फता है कि वह बोल नहीं पाता और मूर्छाभाव में आ जाता है। थोड़ी देर बाद-भई बंध बुलाओ, डाक्टर बुलाओ, इसको बुलाओ, उसको बुलाओ कहता है। मोहज माने मोह, मोह उत्पन्न होता है कि इतनी जो कमाई किया, इतना जो जमा किया वो सब जा रहा है। जो लोग घरे हुए हैं उनमें से भी कोई काम नहीं आ रहा है। जो आता है वही कहता है कि भई, इनका अंतिम समय आ गया है। अब ये बच नहीं सकते। वहां से वो घबराता है और उसका मोह टूट जाता है सबों से। फिर अनु-तापज-वी पश्चाताप करता है कि मानव जीवन प्राप्त कर हमने कुछ भी नहीं किया। सबके लिये कुछ न कुछ किया परन्तु अपने लिये कुछ भी नहीं किया। क्यों पश्चाताप करता है? क्योंकि इस शरीर से निकलने पर किस योनि में उसे भेजा जायेगा ये उसको दिखता है याने दृश्य दर्शनज। वो योनि पशु है, सर्प है, श्वान है, सूकर है या कुकर है इसको वो दिखता है। उस समय जैसे ही इसको बोध होता है कि अब कहां भेजे जा रहे हैं तो समझ लीजिये उस समय वहां अंत हो जाता है।

जब सीताजी की खोज में हनुमानजी निकले तब कालनेमि रूप बदलकर वहां पहुंचा और हनुमानजी से कहा कि भई, तुम स्नान करके आ जाओ तब हम तुम्हें दीक्षा देंगे। हनुमानजी ने स्नान के लिये जैसे ही पोखरी में पैर डाला एक मगरों उन्हें पकड़ने के लिए दौड़ी। हनुमान

जी ने गदा उठाकर उसे मारा। मगरों चलाट ना और उसमें से एक अप्सरा निकलकर, हनुमानजी की प्रार्थना करके इन्द्रलोक को चली गई। मगरों का शरीर ज्यों का त्यों पड़ा रहा। मगरों को भी अदृश्य हो जाना चाहिये था परन्तु वो अदृश्य नहीं हुई क्योंकि वो था केवल-

अवश्यमेव भोगतव्यम् कृतम् कर्म शुभाशुभम् ।
ना भोक्तव्यम् क्षीयते कर्म कोटिशज्जन्म शतैरपि ॥

अल्प कल्पान्तर में आपके द्वारा किये गये कर्म का फल आपको भोगना ही पड़ेगा। आप छुटकारा नहीं पा सकते। छूटने का तो केवल एक ही मार्ग है जैसा कि भगवत गीता के इस श्लोक में दिया गया है-

नेहाभिक्रमनाशोऽस्ति प्रत्यवायो न विद्यते ।
स्वल्पमप्यस्य धर्मस्य त्रायते महतो भयात् ॥

ये जो अभिक्रम है अभि माने आंतरिक, बाह्य नहीं, अतर्जग के लिये जा कर्म किया जाता है, दूसरे शब्दों में आत्म साक्षात्कार हेतु जो कर्म किया जाता है वो कर्म ही निष्काम कर्म है। अन्यथा जितने भी कर्म आप करते हैं वे सकाम कर्म हैं और ये सकाम कर्म ही कारण हैं आपके लाखों, करोड़ों बार जननी जठरे जयन्तम् के।

“पुनरपि जन्मम् पुनरपि मरणम्
जननी जठरे जयन्तम् ।”

सात्पर्यं ये है कहने का कि यदि इनमें आपको वचन है। उस नर्क में नहीं जाना है उस नर्क से वचना है तो एक ही मार्ग है और वो

है-“अपने आपको जानना”। ऐसा अभिज्ञान जिसने प्रारम्भ कर दिया है उसमें कोई प्रत्यवाय नहीं, “प्रत्यवायो न विद्यते”। उसमें कोई परिवर्तन नहीं होता। वो ज्यों का त्यों आपके मस्तिष्क की ज्ञान कोशिकाओं में जमा हो जाता है। इस प्रकार से जन्म-जन्मान्तर के नाना प्रकार के संस्कार आपके मस्तिष्क में प्रस्थापित हो जाते हैं। अब यदि हमारे मस्तिष्क में करोड़ों, अरबों ज्ञान कोशिकाएं हैं तो आप ही बतलाइये कि इस दुनिया में, इस संसार में, इस जग में हमने कितनी बार जन्म लिये होंगे। ये सोचने की बात है। क्या हम इतना बढ़िया उत्तम जीवन खाली में मेरा, तै तेरा में व्यय कर दें। वैसे तो ये animal है। एक पशु है। इसी वास्ते शंकरजी को पशुपति कहा गया है। उसे इन्द्रियाणि मनः तेषामोपः अर्थात् दसों इन्द्रियों पर और मन, बुद्धि व चित्त पर जिनका अधिकार है।

आप जानते हैं कि ब्रह्मा, विष्णु, महेश आदि जो आये हैं ये सब गुरु हैं। वो ईश्वर, वो Almighty जो है वो सबके लिए एक है। नाम में केवल भेद है लेकिन वो शक्ति एक है। वो दिव्य शक्ति है। वो Divine Energy है। आदमी साधारण होते हुए भी असाधारण है। क्यों सोचते हो कि हम पापी हैं, हम दुखी हैं, हमसे कुछ नहीं हो सकता है। ये रोना क्यों? कहाँ से आया रोना? ये रोना है क्या? ये दुर्बलता है तुम्हारी। बल होते हुए भी अपने ही बल से आप दुखी हैं। आपमें अंतःकरण है, मन है बुद्धि है और चित्त है। माने मन, बुद्धि चित्त और अहंकार है। इस अहंकार को क्यों नहीं

बदलते, क्यों नहीं उसको शुद्ध सार्विक रूप देते। उस ईश्वर ने, उस Almighty ने सबसे पहले ब्रह्माजी को उत्पन्न किया।

“यो ब्रह्मणं विद्धाति पूर्वम्

यो वै वेदाञ्च प्रहिणोति तस्मै ।

तं ह देवात्मा बुद्धि प्रकाशं

समुदासर्वं शरणंऽहं प्रपद्ये ॥

ब्रह्मा को उत्पन्न करके उसको एक ध्वनि दिया याने फूँककर एक ध्वनि उत्पन्न कर दिया। फिर एक पाठ पढ़ाया। उस वेद को पढ़ाया- “यो वै वेदाञ्च प्रहिणोति” ताकि उसको भूत, भविष्य, वर्तमान आदि का बोध हो, स्वयं का बोध हो और अपने आप में निमग्न, निम्मजित रहे तथा जग का कल्याण करे। ‘तं ह’ वो परमात्मा-ऐसा जो आत्मा परम है, अजर अविनाशी है, सर्वत्र है, सर्वज्ञ है, सबके पास है, ऐसी कोई जगह, कोई स्थान नहीं जहाँ वो नहीं है, उसका ध्यान करके आपको अपनी बुद्धि को पैनी करना है, Sharp करना है। तेज करना है वो है- “ध्यानं निर्विषयम् मनः” ऐसे ईश्वर की मेने शरण ग्रहण की है।

तात्पर्य कहने का कि ब्रह्मा को पाठ पढ़ाकर फिर त्रिशक्ति की स्थापना की अर्थात् ब्रह्मा को सृजन कार्य देकर फिर विष्णु प्रवेश करवाया। विष्णु शब्द की व्युत्पत्ति विष+नुक प्रत्यय से, “क” का लोप होकर विष्णु बना। ऐसी कोई जगह नहीं जहाँ विष्णु न हो। सब जगह प्रवेश है उसका। और शंकर - आप चाहे साधू हों, संत हों, महन्त हों, योगी हों, साधारण हों, भोगी हों, उद्योगी हों सबको साफ करके ले जाता है।

सब काल के वश में है, कालाधीन है। जब तक तुम्हारी आयु है, जब तक तुम्हें बोध है, तब तक तुम्हारा काम है—ध्यानं निर्विषयम् मनः। न नाक बबाने की आवश्यकता है न कान। केवल आप ध्यान करें। जिस प्रकार से आपको बताया जाता है या दिया जाता है उस प्रकार से थोड़ी देर आप अवश्य स्मरण करें। तुलसीदासजी कहते हैं—“सेइ नाम रूप विन देखे, आवत हृदय सनेहु विसेखे”। हमने न देखा है, न जानते हैं लेकिन नाम का जप करिये। जप करते करते शिथिलता आ जाये तो जिसका नाम है उसका जो रूप है उसका चिन्तन कीजिये। ये किसका नाम है? वो कौन है? वो क्या है? वो कैसा है? इस चिन्तन में आप डूब जाइये। तो “सेइ नाम रूप” तज्जपस्तदर्थं भावनम्। पहले जप करिये, भावना में आप निमग्न हो जाइये तो “आवत हृदय सनेहु विसेखे”। हृदय नाम मन का है। आपके मन में जो “वो” है, जिसका आप नाम ले रहे हैं, जप कर रहे हैं, वो अपने आपको प्रगट कर देता है लेकिन कब? “ध्यानं निर्विषयम् मनः।” स्वविषयासम्प्रयागे चित्तस्य मनसैवेन्द्रियाणाम् प्रत्याहारः। आपका जो स्व विषय है उसको आप धीरे धीरे चित्त में लय करिये। चित्त में धीरे धीरे लय होते हुए मन और इन्द्रियाँ अपने आप शिथिल हो जाती हैं। ये मन और इन्द्रियाँ शिथिल होकर अपने अपने केन्द्र में चली जाती हैं।

ऐसे समझ में नहीं आता तो इस प्रकार समझ में आ जाएगा कि आपके कान सुनना बंद कर देते हैं। आपको आँखों से दिखना बंद हो जाता है। आपकी श्वसन क्रिया धीरे धीरे शिथिल

हो जाती है। आपकी रक्ताभिसरण संस्था भी धीरे धीरे शिथिल हो जाती है। आपके जान तंतु एवं गति तंतु भी शिथिल हो जाते हैं। ये छे प्रकार अपने अपने गोलक में चले जाते हैं। इसी को हम बाह्य संवेदना शून्यत्व का नाम देते हैं। यही है प्रत्याहार। प्रत्याहार के बिना धारणा योग्य नहीं है। धारणा हो ही नहीं सकती। “धारणासु च योग्यता मनसः”—जब मन धारणा के योग्य हो जाता है तब आप कुछ नहीं करते, वो अपने आप होता है। क्या होता है:-

“क्षीणवृत्तेरभिजातस्येव मणेरंहीतृग्रहणग्राह्येषु तत्स्थितदञ्जनता समापत्तिः”

तब आपका जो चित्त है, आपकी जो बुद्धि है, जो जड़ है, आत्मा जो चेतन है की चेतनता से वो चेतन सी होती रहती है। और जब ये छहों अपना काम छोड़कर गोलक में पहुँच जाते हैं तब आपकी बुद्धि “अभिजातस्येव मणेर” स्फटिक मणीवत्, पारदर्शक हो जाती है। तब आपकी बुद्धि पारदर्शकता को प्राप्त होती है और जैसे ही आपकी बुद्धि पारदर्शकता को प्राप्त हुई कि आप का काम बन गया।

“योगश्चित्तवृत्तिनिरोधः” ये ठीक है परन्तु बिना सत्गुरु, बिना सत्पुरुष के एकाग्रता और निरोध होना कष्ट साध्य है। असाध्य कुछ भी नहीं है, पर कष्ट साध्य अवश्य है। इसलिये तुमको सत्गुरु चाहिये और सत्गुरु पर क्या चाहिये—“उतिष्ठत जाग्रत प्राप्य वरामि बोधत” अन्यथा क्षुरस्य घारा निषिता दुरत्यया, दुर्गम पथः तत्कवयो वदन्ति। ये ज्ञान मार्ग हैं। आपके

जीवन में ज्ञान की भी आवश्यकता है, भक्ति की भी आवश्यकता है और कर्म की भी आवश्यकता है। कर्मरहित आज कोई भी व्यक्ति नहीं है। अजगर जो होता है वो भी कर्म करता है लेकिन केवल अपना पेट भरने के लिये। हम अजगर तो नहीं हैं। हमारा काम है अपने आपको जानना और जानकर जो अनुभव प्राप्त हुए हैं उन्हें संसार में, सारे जग में, घर घर जाकर, व्यक्ति व्यक्ति के पास जाकर उसका प्रचार व प्रसार करना। ये हमारा कर्त्तव्य है, मानवीय कर्त्तव्य। मैंने इसे स्वीकार कर लिया है और घर वार द्वार सब छोड़ करके आज तक हम बाहर हैं। पर्यटन में हैं। तात्पर्य ये है कि ये जो प्राप्त होता है ये ज्यों का त्यों जमा रहता है आपके मस्तिष्क में, "प्रत्य-वायो न विद्यते"।

इसी प्रकार "भक्ति बीज पसटे नहीं, जावे जुग अनन्त ऊंच नीच घर अवतरे, अंत सत का संत। ये अपने आप आगे बढ़ता चला जाता है। जब आप जन्म लेंगे, जहाँ तक जमा है, उसके आगे बढ़ते जायेंगे। ये बीज पलटता नहीं है। ये वो बीज नहीं है कि पानी बरस गया और सड़ गया। ये है—“पहले बीज अकेला”। आप एक बीज बोते हैं तो उसमें जड़ें आती हैं, तने आते हैं, पत्तें आते हैं, फूल आते हैं और फल आते हैं, कितने ही फल आते हैं कितने ही बीज होते हैं लेकिन उनकी जाति, उनका स्वभाव, उनका स्वाद, और उनके अन्य जो गुण धर्म आदि हैं सब ज्यों के त्यों रहते हैं। उसमें कोई अंतर है? कोई अंतर नहीं है। इसलिये पहले वो बीज अकेला—Almighty गदेकमेवम् अग्रम् आसीत् नेहानाति किंचनः। एक सत् के सिवाय और

कुछ नहीं था पहले। ये सब सृष्टिवाद में हुई है। अब सृष्टि है तो कोई सृजन करने वाला भी है। ये बोध होता है हमें तर्क के द्वारा, तर्क के आधार से। जब ये प्रकृति है हमारे सामने, तो कोई तो भी बनाने वाला है। हम जाने या न जाने। तुलसीदासजी कहते हैं—नाम का जप करो और ध्यान में लाओ, तुम्हारा कल्याण होगा।

आप सभी जानते हैं कि बड़े श्रीमती के यहां बच्चे को दूध पिलाने के लिये जो घाय रखी जाती है वो उन्हीं की तरह पहनती, खाती है। बच्चे को खिलाती, पिलाती है पालन पोषण करती है परन्तु उसके मन में हमेशा ये बात रहती है कि ये बच्चा अपना नहीं है। उसी प्रकार हमारे भी वैयक्तिक, कोटुम्बिक, सामाजिक, धार्मिक व राजनैतिक कर्त्तव्य हैं। ये सकाम हैं लेकिन अपने साक्षात्कार के लिये जो कार्य किया जाता है केवल वही निष्काम कर्म है। “स्वल्प-मप्यस्य धर्मस्य” याने आगे चलकर जब ये निष्काम कर्म अखण्ड हो जाता है जब एक वृत्ति बन जाता है तो “सोहमस्मि इति वृत्ति अखण्डा, दीप सिखा सोई परम प्रचण्डा”। आपकी बुद्धि में आत्मा स्वयं अपने आपको प्रगट कर देती है—“आत्मा स्वयं ज्योतिर्भवति”। आपको दर्शन हो जाता है। ये है धर्म। जबकि निष्काम कर्म अखण्ड रूप धारण कर लेता है। जैसे कि प्रकृति का कार्य है। प्रकृति की क्रिया का नाम धर्म है क्योंकि प्रकृति की क्रिया कभी बंद नहीं हुई। कोई उसे न रोक सका, न जान सका, न मालूम कब से है ये। ये पुरुष और प्रकृति दोनों अनादि हैं—“विद्धयनादि उभावपि” इस प्रकार अबाध गति से, पूरी शक्ति से जांच चलती रहती है अखण्ड

रूप से, जिसको पूर्ण कहा गया है, कोई नहीं जानता इसे, ये कब से है।

बताया गया है कि "मौनस्वारः हरिन्वन्दे" तो हर पदार्थ में जो भकार उसको हलन्त कर दिया गया, अनुस्वार बना दिया गया। अनुस्वार का उच्चारण नहीं हो सकता, जब तक दूसरा उसके साथ जोड़ न दिया जाय। वो क्या है जो उच्चारित नहीं होता? क्या है वो? आप अपने आपको उठाते हैं, वस्तु उठाते हैं वो क्या है? वो है शक्ति। वही दिव्य शक्ति है। वही Divine Energy है। वही आप है।

Paul Brunton का कहना है - If the universe had not been framed out of divine essence, none of the creation within it could hope truly to come into divine state.

ईश्वर अंश जीव अविनाशी, चेतन सहज अमर सुख राशि। आप तो सुख की राशि हैं लेकिन नहीं - हम तो दुखी हैं, हम तो पापी हैं, हम तो यूँ हैं, हम तो तूँ हैं। क्या है ये सब? इसका कारण ये है कि हम अपने आपको भूल गये हैं। अपनी संस्कृति को भूल गये हैं। अपने बाप दादों को भूल गये हैं। अपना गोत्र भूल गये हैं और उनको हम भूल गये हैं जिनकी हम संतान है, जिनकी ये देन है। आज पाश्चात्य के वैज्ञानिक सब भारत आ रहे हैं। वे इतने अग्रसर होते हुए भी संसार को महाप्रलय की ओर ले जा रहे हैं, लेकिन वो सब बचने के लिये भारत आ रहे हैं अब। तो तात्पर्य ये है कि जो अवाध गति से चल रहा है यही धर्म है।

चाणक्य ने कहा है - चला लक्ष्मी, चला प्राणा, चला चलित ससारे और धर्म एकोहि निश्चला। ये जो धर्म है ये निश्चल है। ये परम है। ये निष्काम है और शांत है। अगर आपको शांति पाना है तो बाह्य जगत में शांति नहीं है। जब तक आप अपने आप में प्रवेश नहीं करेंगे, जब तक श्रद्धा-विश्वास को अपने आप में जागृत नहीं करेंगे तब तक आपका आंतरिक प्रवेश हो ही नहीं सकता। और जब तक आंतरिक प्रवेश नहीं होता तब तक शांति सैकड़ों कोस नहीं, सैकड़ों जन्म दूर है।

देखिये, ये प्रकृति जो हमारे सामने है, कल्प कल्पान्तर के बाद, मनवन्तर के बाद भी ज्यों की त्यों है। अपना कार्य करती है। किसी के रोकने से रुकती नहीं। आप सकल्प भले ही कर लें परन्तु एक पौधा आप नहीं बना सकते। इसलिये प्रकृति की क्रिया का नाम धर्म है। बाकी हमको नहीं मालूम कौन क्या धर्म का विश्लेषण करता है, अर्थ करता है। अगर आपका जन्म-मरण के भय से दूर होना है तो स्वल्प-मप्यस्वप्नायते महतो भयात्। अगर थोड़ा भी एक बार भी Flash light माने प्रकाश आपकी बुद्धि में प्रकाशित हुआ तो इस जन्ममरण के भय से आपको छुटकारा मिल जाता है। ऐसा भगवान श्री कृष्ण ने भी हमको अनिवचन दिया है। बस अपने आपको जानो। मनुष्य कमजोर नहीं है। Man is not a weakening creation. Man can make his character & destiny. character याने चरित्र। जिसका नाम चरित्रय है। जैसे गुरुजी का थप्पड़ खाकर राजकुमार होते हुए भी युद्धिष्ठिर को न तो गुस्ता आया न तो उसके चेहरे पर किसी प्रकार की विकृति आई।

ये मानव जन्म कोई साधारण जन्म नहीं है। तात्पर्य कहने का कि Man can make his character and destiny. Therefore he is responsible for his own sufferings whatever is may be. May be good or bad. May be sweet or bitter Birth and rebirth depend on thy will. तुम्हारी इच्छा शक्ति पर निर्भर है। तुम अपने आपको नीचे उतारकर चाहे पाताल में पहुँचा जा या समाज में मकुटमणि बन जाओ। सब तुम्हारे ऊपर निर्भर है। तुम्हारी इच्छा पर निर्भर है। हमारी कुछ ऐसी आदत, ऐसी वृत्ति बन गई है कि अपने को बचाने के लिये हम दूसरों पर आरोप करते हैं। ये आरोप करना बन्द करो।

हम बैठे बैठे देखते हैं, ऐसा है, ऐसा है-ये Realization नहीं है। Realize 'I am' (it is understood) but do not think I am yes, this is the main secret in it Your duty is to be i.e. to be possitive मैं तो अभी भी खोज में लगा हुआ हूँ। तात्पर्य ये कि 'धर्म एकोहि निश्चला।' तुम धर्मात्मा बनो तब धर्म, अर्थ, काम मोक्षाणाम्। ये धर्म जब प्राप्त होगा तब अर्थ की कोई कमी नहीं होगी, कोई अभाव नहीं होगा। काम-तुम्हारी कामनाएं पूर्ण होंगी। जब जैसा समय आयेगा आपके जीवन में, समाज अपने आप जमा हो जायेगा और सब कार्य सहयोग देकर पूरा कर देगा और मोक्ष याने बंधन से

रहित। कौन सा बंधन? "साधना अनुष्ठान निरूपण लक्षणम् योगः"। अगर आपको जगत में रहकर बंधन रहित होना है तो आपको साधना करनी होगी। जिस प्रकार से निरूपण किया गया है उसी प्रकार से रखना है अपने आपको पूर्ण विश्वास से, बिना किसी संशय के क्योंकि सश-यात्मा विनश्यति। और संशय कब तक दूर नहीं होता? तुलसीदास जी ने बताया है-

रघुपति-भगति करत काठनाई ।
सकल दृश्य निज उदरमेलि,
सोवे निद्रा तजि जोगी ।
सोइ हरिपद अनुभव परममुख,
अतिसय द्वैत-वियोगी ॥

तथा सोक मोह भय हरष दिवस-निशि,
देस-काल तहें नाहों ।
तुलसीदास यहि दसाहीन
ससय निरमूल न जाही ॥
ओम् शान्तिः शान्तिः शान्तिः

सर्वेऽपि सुखिनः संतु सर्वे संतु निरामयाः ।
सर्वे भद्राणि पश्यन्तु मा
कश्चित दुःख भागभवेत् ॥

मंगलम् भगवान् विष्णुः मंगलम् गरुडध्वजः ।
मंगलम् पुण्डरीकाक्षः, मंगलाय तनो हरिः ॥

आनन्द हो आनन्द हो आनन्द हो ।

★★

C/3-94

★ साधक कब स्थिति प्रज्ञ होता है ★

साधक प्रज्ञावान होता है पष्ठम भूमिका में तूषविस्था में, जबकि उसके, सारे संस्कारों का पूर्ण निरोध हो जाता है। जब तक उसके मस्तिष्क की कोशिकाओं में अंकित एक भी वासना, एक भी कामना बाकी है तब तक अनेकों, अनेकों बार उसे जन्म लेना पड़ता है।

प्रज्ञाति यदा कामान्सर्वानपार्य मनोगतान् ।
आत्मन्येवात्मनातुष्टः स्थितिं प्रज्ञस्त दोच्यते ॥

याने जब "सर्वान कामान" जितनी भी कामनायें हैं सबका पूर्ण निरोध हो जाता है तब "आत्मा स्वयं ज्योतिर्भवति"। आत्मा ज्योति रूप में प्रगट होती है और एक प्रकाश के सिवाय कुछ भी नहीं रह जाता। याने निर्गुण निराकार, सगुण साकार हो गया। अर्थात् Divinity manifests itself in the form of light परन्तु आपको इससे भी परे जाना है। तब प्रज्ञा उत्पन्न होती है, आत्मा को जानने के लिये। तब आप प्रज्ञावान होते हैं। फिर जब ब्रह्मरंध्र (Foramen of Monro) में आसन जम जाता है तब आपके मस्तिष्क के Billions of neurones के सभी संस्कारों का निरोध हो जाता है। नाश तो कुछ होता नहीं।

"तस्यापि निरोधे सर्वगुण निरोधवान्"

तब निर्वीज समाधि होती है जिसका नाम है जीवलय याने तब वो मुक्त हुआ; मर गया। परन्तु मरा नहीं।

"आत्मन्येव आत्मना तुष्टः" इस प्रकार

से जब आत्मा में प्रवेश हो जाता है तब तुष्ट हुआ याने वो तृप्त हुआ। अर्थात् कुछ भी नहीं रह जाता। ये तुष्ट व्यक्तिवाचक है और तुष्टि भाववाचक। किसी को आप खाना खिलाते हैं तो बोलते हैं ना कि बड़ा संतुष्ट हो गया। बड़ा संतोष हुआ। ये तुष और तोष धातु से बना है।

एक साधना के सिवाय मैं कुछ नहीं जानता। न मैं पढ़ा हूँ न लिखा हूँ। भागवत हमको जबरदस्ती पढ़ना पड़ा। वो भी दो तीन जगह, बस। मैं कोई पुराण नहीं जानता। मैं गीता के सिवाय कुछ भी नहीं जानता। रामायण, गीता पढ़ा, वो भी केवल तीन साल जब मैं गांव में था। लोग पढ़ने को लगाते थे, सुनते थे और मैं खाली पड़ता था। पर समय आने पर कुछ न कुछ उसमें से याद आ हो जाता है। बचपन में हमारे नाना ने १००-१५० श्लोक भी याद कराये थे। कोई मंगलाचार के, कोई शिष्टाचार के, कोई पूजा-पाठ के, कोई नीति के, तो कोई संकल्प विगल्य के। वे श्लोक हमको आज काम दे रहे हैं। जैसे - जोशे सर्वकर्माणि

न भेद जन्यते आज्ञानाम, कर्म सज्जिनाम।

और स्वयं भी उसी में रहना चाहिये। याने किसी को बहकाना नहीं। वो विपकर्म है। जो जिस आश्रम में है, जहां है, जिधर है, यदि वो कुछ करता है, उसको इच्छा है कुछ करने की तो उसको हटाना नहीं। उसको दवाना नहीं, संकुचित नहीं करना। उसका उत्साह बढ़ाया और

उत्तमाह बढ़ाकर जरा सा twist दे देना कि बस इतना सा, ऐसा और कब लो, हो जायेगा। और वो हो जायेगा। आशीष है न हमारो, अवश्य हो जायेगा। ये 'हो जायेगा' में ही सब कुछ है। किताबों में लिखा हुआ तो सभी पढ़ते हैं।

'न भेद जन्यते,' ये है। जिसकी जितनी समझ है उतना ही समझ लो। इसमें किसी का कोई दोष नहीं। मुझे मैंने जो कुछ भी मिला वो सत्तों व भक्तों के चरित्र से मिला। जो कुछ पाया मैंने इन्हीं से पाया।

जब आत्मा में प्रवेश हो जाता है तब वो divine ocean of light में आता है, आत्मा स्वयं ज्योतिर्भवति Divinity manifests it self in the form of light, और इसके बाद है स्वरूप शून्यम् स्थिति। अर्थात् वो शून्य हो गया, मर गया। ये सब है सत्य की अनुभूति केवल साधना के द्वारा, अभ्यास के द्वारा। इसीलिये अपने पास कुछ भी नहीं। न कर्मकांड, न मंदिर, न तीर्थ, न यज्ञ, न जप, न तप, nothing, Not hinge का 'e' silent कर दो तो हा जाता है nothing इसलिए Not hinge, बस काम करो लेकिन यह मानकर कि सफलता-विफलता आपकी है न कि हमारी। हम तो निमित्तमात्र हैं। हम काम आपका ही कर रहे हैं इसलिये सफल-विफल जो है आप है, मैं नहीं। यही तो कृष्ण ने अर्जुन से कहा था कि "निमित्त मात्रभव"। तू खाली निमित्त बन। ये देख मैंने सब करके रख दिया है। तू तो केवल निमित्त है। काहे को कांपता है, काहे को डरता है, अरे काहे को?

अर्जुन कांप गया था। उसका बिहरा

उतर गया। सब छूट गया, गिर गया, घनुषबाण वगैरह वगैरह सब। तब कृष्ण ने कहा अरे - अरे अरे - क्या कर रहे हो। तो ये है nothing विनोद में हम इस शब्द को notinge ऐसा भी मान सकते हैं। Do not tinge, what ever the action may be याने acting है इस।

आप जानते हैं Bees में जो workers होते हैं वे Honey बनाते हैं। इनमें एक male bee होता है जिसे Drone bee कहते हैं। ये काम नहीं करता। इस Drone bee के लिये एक queen bee होती है। उसका एक बार drone bee से संयोग हो जाय तो फिर वो उसे मार डालती है, छोड़ती नहीं। इस प्रकार एक ही बार के संयोग से (जिसे नियोग कहते हैं) प्रजनन होता है और जो Bees पैदा होते हैं उनमें फिर से एक drone bee पैदा होता है जो आराम से बैठकर खाता पीता है और अन्य शहद बनाते हैं। फस देने वाला queen bee है। तो कार्य से हम workers हैं। जो worker होता है वह स्वयं सकल-विफल नहीं है। जिसका काम है, work है जिसका, सफलता-विफलता उसको है ये समझ करके अपना जीवनयापन करना चाहिए। देखिये आप मुक्त हैं। इसको सहजावस्था कहते हैं।

उत्तमा सहजावस्था और अपना जो चिन्मन है, बना हुआ है। प्रतिनिधि सब जगह है। वो सब देखता है वो सब समझता है। वो सब जानता है। बस, वो साक्षी है। ये खाली उसका सिद्धान्त है कि वो साक्षी है। वो दिखे, न दिखे; मिले, न मिले; काम बने, न बने, हम वो नहीं जानते। वो साक्षी है, बस। वो जानता है,

बस और जो कार्य करने के लिये बताया जा रहा है वो जिसका कार्य है सफलता-विफलता उसको है; अपने को क्या? हम तो निमित्त हैं। इसी वास्ते कृष्ण ने अर्जुन से कहा कि तू निमित्त बन निमित्त मात्रम् भव, हे अर्जुन तुम केवल निमित्त मात्र हो, ऐसा है। ये सहजावस्था है, बस। ये liberation है, आया न ख्याल में?

तीन शब्द हैं मेरे पास — perfection, Liberation व solvation, तो इसको हम liberation में लेते हैं। मुक्त है वो

एकोऽपि कृष्णश्च कृतः प्रणामो

दशाश्वमेधाव भूते न तुल्यः

दशाश्वमेधी पुनरेति जन्म

कृष्ण प्राणामी न पुनर्भवाय ।

इसमें कृष्ण नाम आत्मा का है। वो कृष् घातु और 'अन' प्रत्यय से बना है (कृष्+अन)। कौन सा कृष्ण? कृष् जिसका 'ष' हलन्त है। कृष् = कर्ष, आकर्षण, attraction, जिसने सबको आकर्षित किया है, सबको धारण किया है। ऐसा जो महान है, वही ब्रह्म है। ब्रह्म = महान। तो एक बार, एक बार भी जिसे ज्योति-स्वरूप आत्मा का दर्शन हो गया उसकी तुलना में दस दस अश्वमेध यज्ञ करने वाले भी नहीं आते। और परिणाम क्या है? दस अश्वमेध यज्ञ करने वाले का पुनर्जन्म है लेकिन कृष्ण प्रणामी न पुनर्भवाय। याने जन्म मरण का जो भयकर फेर है उससे वो निकल जाता है और मोक्ष के मार्ग में धीरे धीरे आगे बढ़ता है। वो मुक्त है। मैं जो कहता हूँ, सच कहता हूँ। लेकिन ये कहने वाला मैं मैं नहीं हूँ, य मेरे साथ में और कोई है। वो, वो है। वो तू है। वो और कोई

नहीं, वो तू है। ये शरीर केवल भोग भोगता है। ये प्रकृति को भोगता है। प्रकृति भोग्या है, वो भोग्या है और 'आत्मा' ये भोगता है। ये केवल भोगता है। वो हवारे साथ में है, वो बोलता है, वो करता है, वो करवाता है। वो सब जानता है, सब समझता है और सब जगह है। सर्वत्र है सर्वज्ञ है, सर्वशक्तिमान है। यहां मैं का कोई स्थान नहीं। यहां न Sex है, न जाति है, न पांति है। न कोई बूढ़ा है, न बच्चा है। न कोई आदमी है न कुछ है, न कुछ है। यहां है सिर्फ एक सर्वम् खलविदम् आत्मा, ब्रह्म याने महान। ब्रह्म माने कोई चिड़िया नहीं। ब्रह्म ये status है। जैसे कोई प्रोफेसर है, कोई डॉन है जिन्हें सर्वाधिकार प्राप्त है, तो वो status है। stage नहीं, status है। ब्रह्म उसका status है। ऐसा वो रखवाला मेरे पास है। वो साथ है, वो ही कर्त्ता घर्त्ता है। हम तो निमित्त हैं। इसलिये तुम अपने ऊपर मत लो। इस प्रकार से इसको सहजावस्था कहते हैं। यही सबसे उत्तम अवस्था है।

उत्तमा सहजावस्था, मध्यमा ध्यान धारणा।

मंत्र जपस्यात अधमा, होम पूजा धमाधमा।

अधम से अधम भक्ति है होम-पूजा। मंत्र जपना ये अधम है केवल। ध्यान धारणा-कि भई थोड़ा ध्यान धारणा करके आते हैं ये मध्यम है और सहजावस्था उत्तम है। ये status प्राप्त करने के बाद कुछ नहीं रह जाता। मेरे पास witness है। कई डाक्टर लोग व समाज के अन्य लोग भी witness हैं। सब प्रकार से हम test किये गये हैं। सब प्रकार से test हुआ है हमारा। अरे ये शरीर तो मुर्दा है। इस मुर्दे में

एक बिड़िया बोल रही है, बस। ये जो काया है ये पिजरा है, बस और वो जो पंछी अंदर है, वो बोल रहा है। मैं अपनी कहता हूँ। अपनी under standing के अनुसार। कबीरदास जी की ये जो कविता है “काया का पिजरा डोलेरे, इक सांस का पंछी बोले इसे हमने बिलकुल मंत्र बनाया है और उसे मैं सत्य मानता हूँ।

मैं कंगाल आदमी हूँ। कंगाल आप जानते हो ना जिसके पास कुछ भी नहीं है। लेकिन कंगाल का अर्थ होता है कंकाल। माने खाली अस्थि-पंजर, मांस और अस्थि हैं। ये शरीर एक पिजरा है और एक पंछी इसमें बोल रहा है। इसके अंदर जो सांस को चला रहा है, वो सांस जो है उसके द्वारा वो बोली निकलती रहती है, अनुभव की बोलियाँ। “काया का पिजरा डोले रे, इक सांस का पंछी बोले। बस इतना ही जानता हूँ मैं कि तन नगरी मन है मंदिर, परमात्मा जिसके अन्दर। दो नैन हैं पाक समन्दर, अरे पापी झूठ क्यों बोले रे। बस इतना ही हमने पकड़ा - इक सांस का पंछी बोले रे।

ये तो सब ठीक है। आगे हमें समाज में रहना है तो समाज की तरह रहना पड़ेगा। खुद के रहो या होकर रहो। बाकी मैंने खाली इतना ही, एक पद जो है उसका, उसको अपने जीवन में उतारा है। ये अहंकार नहीं, ये दम्भ नहीं, ये पाखंड नहीं, ये झूठ नहीं, ये सच हैं। अब प्रदर्शन मैं तो आज तक कोई ला नहीं सका। रामकृष्ण परब्रह्म मर गये demonstration में लाने के जिसे नहीं ला सके। उनसे कहा कि मैं बहुत चाहता हूँ कि सबको दिखा दूँ लेकिन ‘मा’ ने गला दबा दिया, माँ ने गला दबा दिया। पढ़ो “रामकृष्ण

परमहंस चरित्र”। विवेकानंद जी का योगदर्शन भी दस-पांच पृष्ठ पढ़कर छोड़ दिया। कहाँ छोड़ दिया वो भी बता देता हूँ। “तमोगुण को रजोगुण में मिलावी और रजोगुण को सतोगुण में”। यहाँ जो आया तो - तमोगुण को रजोगुण में कैसे मिलायेंगे आप, ये तो दिया ही नहीं। रजोगुण को सतोगुण में कैसे मिलायेंगे ये तो उसमें दिया नहीं। तो वहाँ तक पढ़कर फिर छोड़ दिया। मेरे पास उनके दसों volumes हैं English में। मैं छोड़ दिया, मैं जो कहता हूँ वो सब शास्त्र है, ये अनुभव है, केवल शब्द नहीं। मेरे पाकेट का नहीं। तो ये status है और ये विवाह के पहले करना चाहिये। १०-१२ साल के आप हो गये कि बस उसमें लग जाना चाहिए, परन्तु ९ साल के पहले नहीं। नौ साल तक आप पढ़ा दीजिये उसे जिधर ले जाना चाहते हैं याने भारतीय संस्कृति या आधुनिक जो चाहिये। अपनी बातचीत योग विद्या पर है, तो इस बारे में उसे पढ़ा दो, कंठस्थ करा दो नौ साल तक। उसके बाद उसको उतार दो अभ्यास में। लेकिन कोई सतगुरु मिलना चाहिये। कोई ज्ञानी मिलना चाहिये। जिस प्रकार बिना दर्पण के हम स्वयं की छवि नहीं देख पाते उसी तरह बिना सतगुरु के हम अपने आपको, आत्मा को नहीं देख पाते। सतगुरु अग्रज लगाते हैं तभी हम अपने आपको जानने में समर्थ हो पाते हैं। ये status है। खाली बोलने से नहीं होता। you have to reach that status by Practice. गुरुद्विष मार्ग से अभ्यास करते करते शनैः, शनैः साधक को अनुभव होत रहत है। धीरे धीरे वह पहले कार्यों से निवृत्त हो जाता है। उसके बाद उसके चित्त

की निवृत्ति होकर सारे संशय मिट जाते हैं और साधक प्रज्ञावान हो जाता है।

तस्य सप्तधा प्रान्तभूमि प्रज्ञा।

इस पातञ्जलि योग दर्शन के सूत्र के आधार से साधक बाहर-भीतर से शुद्ध हो जाता है।

पहले बाहर के ४ कार्यों से निवृत्त होता है। याने यह जान जाता है कि -:

१. क्या त्याग देने से और कुछ भी त्यागना शेष न रहे। (हेय)

२. क्या जान लेने से और कुछ भी जानना शेष न रहे। (ज्ञेय)

३. क्या प्राप्त कर लेने पर और कुछ भी

पाना शेष न रहे (प्राप्याप्राप्य)

४. कौन सा कर्म करने पर और कुछ करना बाकी न रहे (चिकिर्षा)

इसके बाद होती है चित निवृत्ति जिसमें १. चित्त को कृताश्रयता जिसमें चित्त संस्कारक्षीण हो जाती है। स्फटिक मणिवत् होती है।

२. गुणलीनता जिसमें तमोगुण व रजोगुण के प्रभाव से मुक्त होकर सतोगुण शुद्ध हो जाना है।

३. आत्मस्थिति जब ये तीनों गुण प्रकृति में ओर प्रकृति से पुरुष में लीन हो गये तो क्या रहा? आत्मा ही रहा यही आत्मस्थिति है। इसी को मनिषियों ने प्रज्ञा कहा है।



गुरुदिश मार्ग से चुपचाप भ्रौन होकर अभ्यास कीजिए। By work, By worship By psychic control and by philosophy, By one or two or all of these and be free वो कहता है अन्दर देखो। अन्दर एक मार्ग है सुषुम्ना (Ependymal lining of central canal) - वो खोलना पड़ता है। शरीर के अन्दर है वो जगह। वो सब कुछ है।



हम चिन्ता करते हैं - हमारा होता नहीं। जब ये हमारा तुम्हारा आ गया तो सब गया। फिर आप शरण में कहाँ आए। आपने Surrender कहाँ किया। शरण माने जितना आपको अधिक से अधिक दे दिया गया है वैसे कम से कम बीस मिनट, दस मिनट, पांच मिनट, दो मिनट तो करो। इससे अधिक तो चाहिये भी नहीं। ये अपनी आदत बना लो। ये धर्म है।

धर्म क्या है ?

प्रकृति की क्रिया का नाम धर्म है ।

धारणात् धर्म इत्युच्यते ।

‘धर्म’ शब्द की व्युत्पत्ति धारणा से है याने धर्म धारणा है । धारणा से कार्य करने के लिये दो प्रकार के विचार उत्पन्न हो सकते हैं ।

(१) उपकार (२) अपकार

उपकार में अपना व समाज का हित निहित है और अपकार में अपना व समाज का अहित ।

पहला कार्य - विचार प्रशंसनीय है एवं दूसरा निन्दनीय । इस धारणा को धर्म का नाम दिया गया है ।

जैसे :- मंदिर में जाना, पूजा-प्रार्थना इत्यादि । धारणा शब्द सटोरिये भी काम में लाते हैं जैसे बाजार की धारणा । सट्टे में भी धारणा शब्द है ।

केवल धारणा फल नहीं देती । हमें सक्रिय होना पड़ता है, याने कार्य करना पड़ता है । उपरोक्त विचार से कर्म के भी दो प्रकार होते हैं ।

(१) इष्ट (२) अनिष्ट

इष्ट कर्म के लिये सरकार का भी अनुरोध होता है और अनिष्ट कार्य के लिये सरकार का विरोध होना निश्चित है । ये विषय धर्म का है । धर्म याने धारणा अर्थात् विचार । तदनुसार कर्म की प्रधानता आती है । यहां जो दो प्रकार के कर्म हैं

(१) सकाम कर्म (२) निष्काम कर्म

सकाम कर्म वह है जिसमें फल की इच्छा है । जैसे-पूजा पाठ, मंदिर, तीर्थ, दर्शन, यात्रा, यज्ञ, योगादि सम्मिलित हैं । फल की अपेक्षा रखकर किया गया

कर्म ही सकाम कर्म है, जिससे बंधनों से कभी छुटकारा नहीं मिल सकता ।

निष्काम कर्म, इसके विपरीत, दोष रहित एवं मुक्ति दायक होता है ।

नेहाभिक्रमनाशोऽस्ति, प्रत्यवायो न विद्यते ।

स्वल्पमप्यस्य धर्मस्य त्रायते महतो भयात् ॥

(श्री भगवत गीता 2/40)

भक्तियोग वाले कहते हैं कि हमें तुम्हारे कर्म एवं ज्ञान योग की आवश्यकता नहीं है, परन्तु इन तीनों ज्ञान, कर्म एवं भक्ति के बिना कोई कार्य सिद्ध नहीं हुये ।

ज्ञान योग से कार्य की रचना का विचार (planning) रूप लेता है ।

कर्म योग से कार्य संपादन का अनुसोदन (Execution) होता है । एवं भक्तियोग से कार्य रचना के लिये तैयारी (motivation) होती है । ज्ञान योग बुद्धि प्रधान है, कर्म योग क्रिया प्रधान है एवं भक्तियोग भावना प्रधान है ।

प्रकृति की क्रिया का नाम धर्म है । कार्यों में ५ प्रकार के कार्यों का विचार किया जाता है ।

वैयक्तिक, कीटुम्बिक, सामाजिक, राजनैतिक एवं धार्मिक जिसमें मनुष्य अपने एवं सामाजिक हित के लिये सक्रिय होता है ।

इसी को कहते हैं Evolution - Movement according to plan

“सत, रजस, तमसः सभवः प्रकृति”

सत् याने लाभदायक विचार (Constructive)

जो कि होता है। रजस में activity याने movement या सक्रियता निहित है। तमस से destruction याने विनाशकारी क्रिया सूचित है।

इस प्रकार मनुष्य जीवन भर उक्त तीन प्रकार के कर्म करके आयु से विदा लेता है। यही सकाम कर्म का फल है। अन्त समय में उसे पश्चात्ताप होता है। यहाँ बंधन है एवं जन्म का कारण है।

निष्काम कर्म - सत, रजस, तमस, साम्यावस्था: प्रकृति सत्पुरुष, सद्गुरु के सानिध्य में आकर या सद्गुरु द्वारा मार्ग दर्शन प्राप्त कर आत्मानुसंधान (आत्म साक्षात्कार) के लिये कर्म किया जाता है। उसी को निष्काम कर्म कहा जाता है।

जब निष्काम कर्म के धर्मरूप प्रभाव से यह त्रिगुणमयी (सत, रज, तम) बुद्धि सतत (निरंतर) अभ्यास द्वारा साम्यावस्था को प्राप्त होती है (याने गुणलीनता होती है) तब बुद्धि की सारी वृत्तियाँ क्षीण हो जाती है। और वह मणिवत अपने आप प्रकाशित हो जाती है। इस प्रकार बुद्धि जब विशुद्ध हो जाती है तब निष्काम कर्म के प्रभाव से आत्मा, शुद्ध-बुद्धि में अपने आपको स्वयं ज्योति के रूप में प्रगट करती है। ठीक उसी प्रकार जिस प्रकार स्वच्छ जल में चंद्रमा का प्रतिबिम्ब अपने आप प्रगट होता है। एक बार भी, जरा भी प्रकाश आ जाय तो मानव (साधक) जन्म मरण के भय से छुटकारा पा लेता है।

आत्मानुसंधान का यह जो अभिक्रम (क्रिया) है उसका कभी नाश नहीं होता और उसका उल्टा फल दोष भी नहीं होता है।

निकल जा अकल से आगे,
ये नूर, चिरागे रहगुजर है, मंजिल नहीं।
और

हर सहारा बेअमल के वास्ते बेकार है।
आँख ही खोले न कोई, तो उजाला क्या करे ?
गुणलीनता के पश्चात आती है आत्मस्थिति।
यही है आत्मसाक्षात्कार।

हमारी आदत है- कुछ बना नहीं तो दूसरे को दोष देना। बना, तो मैंने किया, न बना तो दूसरे को दोष। हम अपनी कमी कभी सोचते नहीं

मैं रात में दुआ करता हूँ
लेकिन कुबूल नहीं होती।
तो मैं समझता हूँ, यकीनन,
अभी मुझमें कुछ कमी है।

सत्त्वपुरुषयोः शुद्धि साम्ये कैवल्यम् (पातं 55)

इस तरह गुणलीनता से मानव मुक्ति याने कैवल्य प्राप्त करता है।

The goal must manifest within
by work, worship, psychic control &
philosophy. By one, two, three or by
all these four and be free.

(vivekananda)

मेरी यही जिदगी है कि सबको फंज पहुँच
मैं चिरागे रहगुजर हूँ, मुझे शोक से जताबी

कृष्ण जैसे divine beings जन्मते नहीं
प्रगट होते हैं, बार बार मनुष्य जाति को सर्व
मार्ग बताने के लिए।

इसी प्रकार सद्गुरु भी मानव को सही, योग्य मार्ग बताते हैं। सद्गुरु बिना मूर्ति नहीं। जैसे पानी का formula H_2O है। याने पानी हाइड्रोजन व ऑक्सीजन से बनता है परन्तु इस क्रिया का क्रम एवं क्रिया का ज्ञान सबको नहीं। गुरु के बताये बिना पानी मिलेगा नहीं। इसी

तरह मानव को योग्य मार्ग गुरु बताता है।

(दिनांक 7.7.1990 गुरुपूर्णिमा के अवसर पर इंदौर में परमपूज्य गुरुजी के उद्बोधन के मुख्य अंश)



आजकल हमारा धर्म क्या है? Habitual action, हम एक आदत बन जाते हैं - जैसे पत्थर जाना मेरा धर्म है, ये धर्म नहीं है। "धारणात् धर्म इत्युच्यते"-धारणा है। आपने जो बाहर की Planning बनाई वो किसी काम की नहीं है। भीतर की धारणा, भीतर की Planning चाहिये - सद्गुरु द्वारा जो दी गई है।

० ०

चन्द्रमा एक है। उसका प्रतिबिम्ब जल में पड़ता है। दस घड़े लगा दो, सब घड़ों में किरणें आ जाएंगी। चन्द्रमा एक है। उसकी किरणें भी वही चन्द्रमा है। आपको एक लम्बी लकीर दिखाई देती है लेकिन जल में पहुँचने के बाद दस घड़ों में दस चन्द्रमा दिखाई देते हैं। चन्द्रमा दस नहीं, एक ही है। चन्द्रमा और किरणों में कोई भेद नहीं है। इसे divine quantum of energy कहते हैं।

० ०

साकार-सा शक्ति है व्याकरण के हिसाब से। कार-कुरु धातु से कार्य शब्द। जो कार्य आप करेंगे वो उसी शक्ति द्वारा करेंगे। शक्ति के द्वारा ही सब कुछ होता है। ये हम भूल जाते हैं और कहते हैं- "मैं करता हूँ"।

० ०

"नेहाभिक्रमं नाशोस्ति प्रत्यवायो न विद्यते"- ये अभिक्रम है। भीतर का अभिक्रम ये कर्म करना है। ये निष्काम कर्म है। बाकी तो सब सकाम कर्म है। हम जो करते हैं - सबने नर्क के लिये वो सब कर्म है। निष्काम कर्म ये है- "प्रत्यवायो न विद्यते" इसका नाश भी नहीं होता, न ही उसका फल या दोष होता है।

* अहं एवं संशय *

अहं कई जन्मों तक बना रहता है। इसे अनेक जन्मों के संस्कार, वाक्य एवं आकृति से भोगना पड़ता है। जब तक एक भी संस्कार बाकी है हमें जन्म लेते रहना पड़ेगा, उसे भोगने के लिये। यह अहं तब तक ही काम देता है जब तक पुण्य है। ऐसा भोगते-भोगते जब तीनों गुण (सत्, रज एवं तम) बुद्धि के शुद्ध हो जाने से, निर्मल हो जाने से, प्रकृति में लीन हो जाते हैं एवं प्रकृति से पुरुष में लीन हो जाते हैं, तब वह अवस्था प्राप्त होती है, जिसे सिद्धावस्था कहते हैं। इस सिद्धावस्था के प्राप्त होते तक 'अहं' भोग के रूप में बना ही रहता है।

वासना का बीज 'अहं' है। यही पुण्य-पाप का कारण है। 'मैं' या 'अहं' के समाप्त होने पर ही हम उस अवस्था में पहुँचते हैं, जिसे निर्बीज समाधि कहा गया है। इस स्थिति को प्राप्त करने पर साधक ज्योतिर्मय पिंड हो जाता है। हम जिसे ईश्वर या ईश्वरत्व कहते हैं, वह मायोपाधि (माया की उपाधि) है। जिसे हम योग माया कहते हैं, वह ईश्वरीय है तथा यह पराशक्ति से प्राप्त हो जाती है। परन्तु हमें इससे भी ऊपर जाना है जिसे Above time & space कहा गया है। यह अवस्था पूर्वोक्त निर्बीज अवस्था ही है, जिसमें साधक ज्योतिर्मय पिंड हो जाता है। कहा गया है 'God is light' और इस स्थिति का प्राप्त कर लेने के बाद उस साधक का संसार में जन्म नहीं होता। संसार के मायने क्या हैं? सम्बन्ध सार अर्थात् साधना इसी संसार में रहकर

समाज में रहकर की जा सकती है। इस अपने आप को जानने की जो साधना है इसी को पुरुषार्थ कहा गया है। जो इस 'पुरुषार्थ' को मान जीवन पाकर भी सम्पन्न नहीं करता, वह मनुष्य के शरीर में भी पशु से भिन्न कैसे हो सकता है?

तात्पर्य यह कि साधना करते करते अभ्यास करते करते साधक अहं से मुक्त हो सकता है। लेकिन समस्या क्या है? वो ये है कि इस बहुजन समाज में सब प्रकार के लोग मिलते हैं। कोई भले तो कोई बुरे। कोई प्रगट रूप में दुष्ट है तो कोई गुप्त रूप में। इनकी कमी नहीं है। तब क्या इनके भय से संसार छोड़ देना होगा? नहीं, हमें तो निर्भय होना है। संसार छोड़कर जंगल में जाकर तप करने वाला पलायन करता है। वह संसार से विभक्त है, तब वह भक्त कैसे होगा? जो विभक्त है, वह भक्त नहीं हो सकता। तब क्या करना होगा? हमें दुष्ट प्रवृत्तियों का निरोध करना होगा। तब कीचड़ में कमल की स्थिति होगी। ऐसा कैसे संभव होगा? यह अभ्यास मात्र से ही संभव है।

निर्बीज समाधि की स्थिति में जब साधक पहुँचता है, तब विषय का जानकार न होने के कारण डाक्टर कहता है मर गया। वह जो साधक सुषुप्ता अवस्था में है, मर गया है। लेकिन वस्तुतः वह मरता नहीं है। सिद्धावस्था में साधक की जब यह स्थिति हो जाय तो २४, ३६ घंटे रुकना चाहिये। जब तक बाँड़ी फूलने व अकड़ने न लगे

तब तक उसे मृत्यु नहीं समझना चाहिये । २४ से ३६ घंटे बाद ही उसकी अंतिम क्रिया करनी चाहिये ।

हम विचार कर रहे थे कि जब तक 'अहं' है जन्म लेना होगा । इस 'अहं' को आत्म शक्ति से ही हटाया जाता है । आत्मा ही शक्ति है । कबरा साफ होने के बाद जब तुम सोये रहते हो, जीव हो, सोये रहने तक ही जीवत्व है, - परवश हो । कहा भी गया है -

“परवश जीव स्वयंश भगवन्ता ।”

अभ्यास करते करते अंतर्मुखी होकर

साक्षी भाव से देखते जाइये, सब कुछ अपने आप होता चला जाता है । धीरे धीरे अहं भाव समाप्त हो जाता है । अहं के समाप्त होने पर निर्बीज समाधि की स्थिति प्राप्त होती है, और यही आत्म साक्षात्कार हो जाता है लेकिन संशय नहीं होना चाहिये । क्योंकि संशय आत्मा का विनाश करता है । कहा गया है “संशय-आत्मा विनश्यति”

जब जीव इस इस स्थिति में जाता है तब भोग समाप्त हो जाते हैं । तब वह अपने आप में स्थिर हो जाता है । इसी को सम्यक चरित्र कहा गया है एवं सम्यक चरित्र की प्राप्ति ही मोक्ष है ।

(कैवल्य से)



जब तक तुम्हारी बाहर साँस चलती है तब तक विचारों के उदय अस्त का कभी निरोध नहीं होता ।



आपकी बुद्धि जिसमें समाहित हो जाय, वही समाधि है । हम समाधि लगायेंगे, हमको समाधि लगाना है ऐसा कहना न जानने के कारण है । भ्रम होने के कारण है ।



जिनके स्मरण मात्र से किसी का भी काम बन जाए चाहे वह शिष्य हो या न हो । ऐसा सद्गुरु, सत्पुरुष होना चाहिये ।



अपने आपको जानने का अधिकार हर मानव प्राणी को है ।

★ ईश्वर किया है ★

ईश्वर कोई व्यक्ति, वस्तु या पदार्थ नहीं है। वह किसी भी प्रकार की संज्ञा नहीं है। वह तो है अखण्ड क्रिया, जो कि प्रकृति में रात और दिन अबाध गति से सतत चल रही है। ये है निरन्तर चलने वाली उत्पत्ति, स्थिति एवं लय की क्रिया जो अनादि और अनन्त है। परन्तु ये सब करता कौन है? होता कैसे है? ये क्रिया, है क्या?

मैं तुझमें हूँ, तू मुझमें है और प्रकृति सब कार्य करती है। इसलिए कर्म प्रक्रिया का नाम है और प्रकृति की क्रिया का नाम धर्म है। ये धर्म किसका है? उसी का, जिसने सब सम्हाला है। सबको उत्पन्न किया है। धारण किया है एवं समय आने पर लय करेगा। ये धर्म; है क्या?

जो जैसा करता है उसको वैसा फल मिलता है। आप यदि कहें कि आज ही बीज बोया है और आज ही फल मिल जाय, तो ऐसा नहीं है। प्रकृति के नियम है। वो सदा कार्यरत है, सदैव सक्रिय है। आप बीज बोते हैं तो अंकुर आता है। वो अंकुर कैसे आया? क्या आपने लाया? नहीं। क्या आपने वृक्ष बनाया? नहीं। ये सब प्रकृति की क्रिया है। जो सतत चलती रहती है।

प्रकृति विराट रूप है ईश्वर का। ये कृति है ईश्वर की और वो उसमें समाया है याने "वासुदेवमय जगत्"। सारा जगत् वासुदेवमय है अर्थात् प्रकृति जो है वो वासुदेव है। वासुदेव ही प्रकृति है। इसलिए जो कार्य होते हैं वह प्रकृति

ही करती है और प्रकृति माने वासुदेव। और जो क्रिया है वही वो है याने **God is not a noun**
God is a verb

सकाम कर्म सीमित हैं तथा निष्काम कर्म असीम व अखण्ड। कर्म प्रकृति की क्रिया का नाम है। ये निष्काम कर्म जब पूर्णत्व में आ जाता है तो धर्म बन जाता है, जब अर्जुन द्रोणाचार्य जी के पास धनुर्विद्या सीख रहे थे तब उनका पूरा ध्यान था विद्या सीखने में, उसका आंकलन करने में और जब निष्णात हुए और सब प्रकार की परीक्षा में पास हुए तो गुरुजी अपने आप प्रसन्न हो गये। इस प्रकार प्रकृति अपना कार्य अपने आप करती है। आप कुछ नहीं करते।

हम कहते हैं ना, कि भई, हम अपने पापों पर चलकर यहाँ आये हैं। मैं कहता हूँ कि अहंकार है। जिसके द्वारा ये सब होता है उसे हम भूल जाते हैं। तुम चलकर आये, किसके द्वारा अगर वो न होता तो तुम आ सकते थे क्या? मैं हमेशा बोलता हूँ कि

"जैसी होनी होय हूँ वैसे मिले सहाय,
आप न जायें तांही, तांही तहाँ ले जाय।"

ये प्रकृति है, उसको सहायक मिल जाती है। ये जो प्रकृति है वो ले जाती है, हम नहीं जाते। एक कहानी बताता हूँ तोते की, जो काँच में पिंजरे में बन्द था और मौत के भय से घर कांप रहा था। गरुड़ जी उसकी ऐसी हालत देखकर उसे अपनी पीठ पर बैठकर हिमालय

कंदरा में ले जाते हैं और कहते हैं कि लो, अब यहाँ यमराज तो क्या, उसका बाप भी नहीं पहुंच सकता। परन्तु तोते की मौत तो वही लिखी थी। जैसे ही गरुड़ ने तोते को वहाँ पहुंचाया, उसकी मौत हो गई। यमराज ने गरुड़ से कहा कि तुमने तो मेरा काम कर दिया। याने प्रकृति अपना काम करती है। क्षोना नहीं गया, प्रकृति ने गरुड़ द्वारा वहाँ पहुंचा दिया।

प्रकृति ही विराट स्वरूप है और हम कृति होने के नाते, प्रकृति का एक अंग होने के नाते, उसी में हैं। इसलिये करता कौन है? वही, जो शक्ति है। वो जो प्रभाव है, भाव का प्रभाव। भाव मण्डल का प्रभाव।

किसी ने पूछा कि जो महापुरुष है उनके पास जो जाते हैं उनको लाभ होता है क्या? हां। मैंने कहा - लाभ होता है। ये जो सिद्ध पुरुष होते हैं उनको औरा रहता है, याने बल्य रहता है। उनसे उसे भाव मण्डल कहा है। वो जो भाव मण्डल है वो जितने क्षेत्र में फैला रहता है उस क्षेत्र के अन्दर जो कोई भी आता है उसको मिलता है। क्या मिलता है? शांति। तभी तो वो बार बार आता है। ये बल्य काम करते हैं याने बल्य द्वारा क्रिया होती है तभी तो उसका प्रभाव पड़ता है। महापुरुष तो कुछ बोला नहीं, सिद्ध पुरुष ने तो कुछ बोला नहीं लेकिन काम हो गया। बल्य से काम बन गया। इसलिये वो करते हुए भी नहीं करता और नहीं करते हुए भी करता है। यही paradox है। परस्पर विरोधी है। यही Contradictory है इसलिये कोई समझता नहीं। ये है "प्रमावोकिच्युज्यते"।

ये जो प्रभाव है, इससे क्या नहीं हो सकता। कर्तुम अकर्तुम-करते हुए भी नहीं करता और "अन्यथा कर्तुम" याने क्या नहीं कर सकता। वही तो है कर्त्ता। यदि बल्य द्वारा क्रिया न होती तो उसका परिणाम कैसा होता। बल्य में प्रवेश किया, घुसा उसमें तो क्रिया हुई। इसलिये प्रकृति की क्रिया का नाम धर्म है। इसलिये तुम कुछ नहीं करते। प्रकृति मुझमें है और मैं प्रकृति में हूँ।

कृष्ण ने अर्जुन से कहा- देख मेरा विराट स्वरूप, अपने सम्बन्धियों और गुरुजनों को तुम नहीं मारोगे। उन्हें तो हम पहले ही मार चुके हैं। इसलिये ये वाक्य कितना अच्छा है - God is a verb. मैंने कहा - प्रक्रिया का नाम धर्म है। धर्म माने नियम। वो अपने नियम के अनुसार, नियमों के अन्तर्गत कार्य करती है। तुम्हारे बोलने से नहीं करती। वो तुम्हारे हाथ में नहीं है। तुमको फल अभी चाहिये तो वो नहीं मिलता। क्योंकि तुम्हारे हाथ में नहीं है।

एक तालाब में तुम डेला डालते हो तो उससे बल्य बनते हैं, waves बनती हैं जिनको तरंगें कहते हैं। वो तरंग किस जीव को लगती हैं। किनारे तक जाती हैं या नहीं। क्या होता है, कितने लोगों को हानि होती है ये तुम्हारे वश में नहीं है। तुमने बस डेला मारा। वहाँ वो गया या नहीं, बस तुम्हें सिर्फ यही देखना है। तरंगें कहाँ तक जाती हैं, क्या होता है वो नहीं। तुमने जो किया वो देखो। क्या होने वाला है ये देखना तुम्हारा काम नहीं। तुम्हें जो देखना है वो तो देखते नहीं और जो नहीं देखना है वो देखते हो।

इसलिये इस सूत्र को बुनियां में कोई नहीं काट सकता कि — “कर्तुंम अकर्तुंम अन्यथा कर्तुंम ससक्तः” । वो करते हुए भी कुछ नहीं करता और नहीं करते हुए भी सब कुछ करता है । उस औरा से क्या नहीं कर सकता ? ससक्तः । उससे बड़ा और कोई नहीं है । वो महान है । इसीलिए उसे अनादि और अनन्त कहा गया । आज तक न उसको किसी ने पाया है, ना जाना है । यदि जान लिया तब तो आदमी ही बड़ा हो गया । मनुष्य बड़ा हो गया । आप अपने आपको महान बना सकते हैं । कैसे ? योग से । बुद्धि आत्मयोग से

सूक्ष्मता को प्राप्त होती है और बुद्धि की सूक्ष्मता की सीमा साक्षात्कार है । हम कुछ करें या न करें परन्तु हमारे भीतर जो शक्ति है, कुंडलिनी शक्ति, महाशक्ति, दिव्य शक्ति वो सदैव सक्रिय है । हम जागें या सोयें वो अपना काम निरंतर करती रहती है ।

अच्छा, आनन्द हो, आनन्द हो, आनन्द हो ।

मुंगेली / दि. 27.2.95



हमारे बृहत् मस्तिष्क में जिसे Cerebrum कहते हैं में Limbic System है जहां आहार, निद्रा, भय ये सब है । लेकिन ज्ञान विशेष एवं अधिको विशेषो क्या है ? जो सर्वज्ञ है उसका अंश, वो ज्ञान का अंश हमारे में है । ये बीज हम भूल गये हैं । मानव प्राणी मे ये विशेष बात होने के कारण वो अपने संकल्प से, अपने शब्द से दृढ़ होकर उस अजन्मे और स्वयंभू को फार्म (प्रारूप) में ले आते हैं याने जिसकी कोई आकृति नहीं, रूपरेखा नहीं, उसको रूपरेखा में ले आते हैं । इसलिये ये मानव प्राणी विकसित प्राणी है ।



सुख, दुख, लोभ, मोह आदि जो नाना प्रकार के विकार है जिनसे बुद्धि भरी पड़ी है वो सब कचरा हमारी रुकावटें हैं । किसान जैसे अपनी रुकावटों को दूर करता है — मेड़ को फोड़ा और पानी अपने आप वहकर सब खेत में भर जाता है । पानी को लाना नहीं पड़ता है । हमें तो सिर्फ अपना कचरा, जो है बाँध, मेड़ वो रुकावटें दूर करना है अभ्यास से । बाकी कोई चीज नहीं है ।

* प्रेरक उद्बोधन *

जब अकार, उकार, मकार ये तीनों मिल जाते हैं। जागृत, स्वप्न, सुषुप्ति ये तीनों जब मिल जाते हैं याने स्थूल, सूक्ष्म और कारण शरीर जब मिल जाते हैं याने तमोगुण, रजोगुण और सतोगुण इन तीनों पर जब संयम हो जाता है। "त्रयं संयमात्"—जब तीनों पर संयम होता है तब आप उस शरीर में जाते हैं जहां "आत्मा स्वयं ज्योतिर्भवति"। ये Goad तुम्हारे ही अन्दर है, दूसरी जगह नहीं। तुम्हारे ही अन्दर वह प्रगट होता है। उसका अविर्भाव, प्रादुर्भाव वहीं होता है। ये मस्तिष्क में होता है। "त्यत् तिष्ठति दशांगुलम्—परिणाम जो हमारा बृहत् मस्तिष्क है वहां पूर्ण का पूर्ण ही होता है। "पूर्णमदः जीवा"—अगर ये जो आत्मा आपमें है ये पूर्ण न होता तो पूर्णत्व की ओर आप जा भी नहीं सकते और पूर्ण का नाम भी नहीं रह जाता।



"धर्म किये धन ना घटे जो सहाय रघुवीर"—आत्म साक्षात्कार के बाद या आज्ञा चक्र में आने के बाद या तूयावस्था में आने के बाद धन कभी घटता नहीं, आप चाहे कितना ही वांटे। अभी तो डर है कि दे देने के बाद हम क्या करेंगे। बुद्धि आत्मस्थ हो करके जो प्रेरणा आत्मा में रहकर प्रेरित करती है उस प्रेरणा को धारण करके जब बुद्धि कार्य करती है तब "धर्म किये धन न घटे जो सहाय रघुवीर"।



इतना बड़ा तीर्थ आपके अन्दर है कि आप सबको उस पार पहुंचा सकते हैं। 'तीर' माने पार, 'ध' माने रहने को। इस पार सब दुखी हैं। फंसे हुए हैं। मृत्यु के घास में पड़े हैं। विकराल काल के गाल में फंसे हैं। उन्हें उस पार ले जाना है।



'स्व' माने आत्मा। आत्मोत्थान के लिये जो प्रक्रिया चाहिए, आपको वो अवश्य मिली है। उसे प्राप्त करने के बाद जिस प्रकार से सारे कार्य आप संसार में करते हैं। उसी प्रकार से अपने लिए भी कुछ करिए। आप केवल औरों के लिये कार्य करते हैं। सब लोग आपसे

कार्य मिले हैं। समाज माने, राष्ट्र माने, धर्म माने, धर माने सब कहते हैं कि हमारा कर्तव्य और अंत में कह देते हैं कि हमारे लिये क्या किया ? कोई ये नहीं कहता कि तुम्हारा कुछ काम हो तो हम सहायता करें। तात्पर्य ये है कि हमें अपनी सहायता स्वयं करनी चाहिए। हमका अपने लिये स्वावलम्बी होना चाहिए माने 'स्व' जो आत्मा है उस पर अवलम्बित होना है।



पूर्णत्व को पाने के लिये 'स्वधर्म निघ्नं श्रेय' माने स्वधर्म में रहकर अपना उद्धार करने की जो प्रक्रिया है उसमें यदि आपका निघ्न भी हो जाय, शरीर भी गिर जाय तो भी श्रेयस है। तो भी आपका जीवन श्रेष्ठ है और जाने भी श्रेष्ठ होगा। 'मृचिनाम श्रेयताम् वेदे'-अगता जन्म भी उत्तम श्रीमंतों के यहां पवित्र कुल में होगा और जन्म से ही सारी शक्तियां पाकर आप बहुत विकसित हो जायेंगे। विकसित होकर आप जन्म लेंगे और अपना कल्याण करते हुए समाज का भी कल्याण करते रहेंगे-ये धर्म है।



सैद्धी भाव रखकर, ऐश्वर्य रखकर, अपने पर में, अपने वाल, बच्चों के बीच स्त्री से व्यवहार रखते हुए भी अपने आपको न भूलें। अपने आपके लिये इस प्रकार से समय निकाल कर थोड़ा बहुत प्रयास करें। एकांत में बैठ, चित्त मृद कर जो प्रक्रिया आपको दी गई है साधना करने के लिये, उसमें लग जाओ। फिर जो सुख है, वो अपार है। उसका अंत नहीं अनन्त है। "सायं ज्ञान अनन्तं ब्रह्म"-आप महान हो जायेंगे।



"जनम जनम के पुण्य जब, उदय होय एक सग, जाये मन की मलिनता, तब भावे सत्-सत्" सत् सग माने किताब नहीं, वो जो प्रसंग है। सत् माने आत्मा, Divine energy, दिव्य शक्ति, तब उस ओर जादमी शुकता है। तब भावे माने तब उसका भाव उस ओर शुकता है। ये सहज नहीं है, हर एक का काम नहीं है। शुकता हर एक का काम नहीं है। अनेक आत्मा के पुण्य जब एक साथ उदय होते हैं तब तबपर कोई शुकता है माने अपनी ओर शुकता है।

तप - इस शब्द को उठा कर दीजिये, उसका नाम है पत - माने अपने पक्ष भरोसा रखकर ।

जिसका कोई सहारा नहीं है, जिसका कोई भी नहीं तथा अभ्यास करके या मार, डंडे खाकर, संसार से परित्यक्त होकर, नास्तिक भी हो तो एक बार उस आत्माराम को आवाज देता है कि बाबा तू ही है और कोई नहीं । त्वमेव माता च पिता त्वमेव. . . ।

कृष्ण जैसे महान, दिव्य शक्ति सम्पन्न भारत में ही नहीं, सार जग में नहीं है । उनसे भी कहा है कि बुद्धि जड़ है । हम अक्सर आरोप करते हैं कि भगवान ने ऐसा किया, ये बिगाड़ दिया—ये सही है क्योंकि बुद्धि को जड़ कहा गया है ।

मट्ठी में जैसे हवा बांधना दुष्कर है उसी तरह से चंचल मन, चित्त और बुद्धि को बांधना भी दुष्कर है ।

प्रत्येक व्यक्ति की बुद्धि स्थिर है, चित्त स्थिर है और मन स्थिर है । अगर न होता तो आज हम सब पागलखाने में होते । लेकिन अपने आपको, इस तत्व को जानने के लिये हमारे पास समय नहीं है । न हमारे माता-पिता और न पूर्वज उस ओर हमारा ध्यान आकर्षित करके बाल्यकाल से इसकी शिक्षा दीक्षा देते हैं । हमारी शिक्षा दीक्षा केवल उप-जीविका के लिये है । जीविका को हमने छोड़ दिया और उप-जीविका के पीछे फिर रहे हैं पला भाग हैं ।

हम जन्म से बहिर्मुखी हैं। भीतर का हमें कोई ज्ञान नहीं है और न बाहर का भी। एक सेकण्ड आगे क्या होगा ये नहीं जानते तो भीतर तो बहुत दूर है। यही अविद्या है, अस्मिता है। इसीलिये हम भगवान पे आरोप करते रहते हैं कि उसने हमारे साथ ऐसा किया, वैसा किया। यदि ये ईश्वर, भगवान करवाता है तो ये भेद क्यों? **Partiality** क्यों? भगवान तो समदर्शी है। वो सबमें समान है। अज है सर्व व्यापक है। सर्वत्र है। सर्व शक्तिमान है। ये ही परस्पर विरोधी बातें हैं। वो जड़ नहीं, चेतन है, और क्या, अपरिणामी है।



इस सृष्टि में कुछ ऐसे विभाग हैं जैसे देवलोक, त्रयलोक और मृत्यु लोक। ये विभिन्न प्रकार की रचना हमारे सामने हैं। देवलोक वासी ब्रह्म लोक, प्रजापति लोक, इन्द्र लोक और पितृ लोक—ये देवशक्ति सम्पन्न हैं। ईश्वर को कुछ करना नहीं पड़ता, जो जैसा चाहता है, होता रहता है। राम, कृष्ण आदि जो हैं सब इसी में हैं। त्रयलोक में आते हैं—पैर पर चलने वाले प्राणी पशु पक्षी तथा लता आदि। ये अपनी रक्षा नहीं कर सकते। अपने आपको नहीं बचा सकते। जिनमें ज्ञान है, सम्पूर्ण शक्ति है, सभी कुछ कर सकते हैं लेकिन उऽऽहं-अपने में मस्त हैं। मृत्यु लोक में मानव प्राणी है इसमें विशेष बात है। जो सर्वज्ञ है उसका अंश, वो ज्ञान का अंश हमारे में है।



ऐसा माना जाता है कि थोड़ा-सा अभ्यास कर लिया, शक्ति-वक्ति मिल गई मुक्त हो गये, सिद्ध हो गये। नहीं... नहीं..., अभी आप भ्रांति में हैं। नाना प्रकार की दिक्कतें हैं। अहं प्रभाव डालता है लोगों पर। प्रभाव से बचकर अपना कार्य करना है।



निर्बीज समाधि की स्थिति में जब साधक पहुँचता है, तब विषय का जानकारी न होने के कारण डाक्टर कहता है मर गया। वह जो साधक सुषुप्ता अवस्था में है, मर गया है। लेकिन वस्तुतः वह मरता नहीं है। सिद्धावस्था में साधक की जब यह स्थिति हो जाय तो २४, ३६ घंटे रुकना चाहिये। जब तक वाडी फूलने व अकडने न लगे तब तक उसे मृत्यु नहीं समझना चाहिये। २४ से ३६ घंटे बाद ही उसकी अंतिम क्रिया करनी चाहिये।

मैं भी वहीनाम किसी ने दिया है इतिहास में है

सत्गुरु महिमा अनंत है

(शिष्यानुभव)

✓ हमारे अनुभव ही गुरुजी के लिये वास्तविक भेंट हैं

जब जब शिष्यगण, दीक्षित गण अपना अनुभव गुरुजी को बतलाते हैं, उस समय गुरुजी जो आशीर्ष देते हैं, गुरुजी को जो खुशी होती है उसका वर्णन सहज में नहीं किया जा सकता, शब्दों में नहीं किया जा सकता। गुरुजी अपने लगाये पेड़ों के फल देखते हैं, जिस समय हम अपने अनुभव उनके चरणों में सुनाते हैं। अतः क्यों न बड़े विश्वास के साथ हम संकल्प लेकर जायें कि एक साल बाद आने वाले इसी दिन पर हम गुरुजी के बताए हुये मार्ग से साधना करते हुए कम से कम एक अनुभव प्राप्त करके उनके चरणों में उसे भेंट करेंगे।

हमारे गुरुदेव का जो दीक्षित परिवार है उसके अन्दर विभिन्न दर्शनों को मानने वाले लोगों का समावेश है तथा गुरुजी के प्रति उन सबका समर्पण भाव है। ये उपलब्धि सहज भले ही लगती हो परन्तु यदि हम विचार करें तो यह एक दुर्लभ उपलब्धि है। आज जैन दर्शन के लोग, वैष्णव दर्शन के लोग, मुस्लिम संप्रदाय के लोग, ईसाई एवं पारसी संप्रदाय के लोग एक मंच पर, एक गुरु के चरण छूते हुए, एक चरणस्पर्श में अपने आत्म कल्याण की ओर अग्रसर हो रहे हैं। ये बात कम नहीं है। जो भी इन चरणों में समर्पित भाव से आया वो आत्म कल्याण के लिये कुछ कर गया या करता रहेगा। गुरुजी अक्सर कहते हैं, तुम बीज तो ले लो। इस योग मार्ग से साधना करके जिन गुण स्थानों को तुम पहुँच जाओगे, जो उपलब्धियाँ प्राप्त कर लोगे, वे उप-

लब्धियाँ आने वाले भव में भी सहायक होंगी। तथा अनुकूल परिस्थिति मिलने पर धीरे समय आने पर यह बंधी हुई पूँजी उसी मापदण्ड से आपको आगे ले जाने में समर्थ होगी। गुरुजी हमेशा कहते हैं कि तुमने बीज तो डलवा लिया है, अब कुछ साधना कर लोगे तो वो तुम्हारी स्थायी पूँजी हो जायगी। इस मार्ग पर गुरुजी ने हमें प्रशस्त कर दिया है। अपनी साधना के अन्तर्गत हम जिस Speed से चलें, जैसे चलें, यदि लक्ष्य हमारे सामने है तो हम अपने लक्ष्य को अवश्य पालेंगे। यह बात अवश्य है कि साधना में समय की, समर्पण भाव की, साधना के तरीके की, उनके अनुभवों की व गुण स्थानों पर पहुँचने की परम्परायें निजी हो जाती हैं और उसमें लोग आगे पीछे रहते हैं; परन्तु जिस stage में गुरुजी हमको भेज रहे हैं उसमें आत्म कल्याण निश्चित है। आप हर तर्क छोड़कर उस मार्ग पर प्रशस्त तो होइये, आपकी साधना से प्राप्त अनुभव आपको ये विश्वास दिला देंगे कि हम जिस track पर जा रहे हैं वह सही एवं आत्म कल्याण का एकमेव ट्रैक है और सरल भी है। कुछ आचार्य कहते हैं कि यह मार्ग ग्रहस्थ के लिये अनुकूल नहीं है किन्तु मुझे ऐसा कुछ नहीं लगा। इस परिवार से सम्बन्धित अन्य लोगों को भी, मेरे खयाल से ऐसा नहीं लगा होगा। ये मार्ग न तो इतना कठिन लगा और न ही ऐसा लगा कि गृहस्थी में रहते हुए हम कुछ अर्जन नहीं कर सकते।

परन्तु ये हुआ किससे? सिर्फ गुरुजी के

समर्पण भाव रखने से एवं गुरुजी की निष्ठा से। गुरुजी ने तो स्वयं अपने मन्त्र में कहा है कि आप आराधना में बैठो, मैं बोलता हूँ साथ रहने के लिए सूक्ष्म दाने के लिए। आप विश्वास रखिये, अटूट समर्पण है तो गुरुजी आपके पास हमेशा हैं। और अब हमारे पास हैं तो हमारे आत्म कल्याण के रास्ते में, अनुभव लेने के रास्ते में कोई शक्ति रुकावट बनकर खड़ी नहीं हो सकती। गुरुजी ने हमेशा कहा है कि आप एक ऐसी स्थिति का निर्माण कर लो यहां पुण्य व पाप कर्म दोनों का अर्जन न हो क्योंकि पुण्य कर्म भी आपको भोगने हैं तथा पाप कर्म भी आपको ही भोगने हैं। इस भोग की प्रक्रिया के कारण अनादि काल से हम प्रकृति के साथ जुड़े हुए हैं और अनादि काल से भोगते हुये चले आ रहे हैं।

परन्तु गुरुजी कहते हैं कि एक रास्ता है जिस पर यदि आप आगे बढ़ेंगे तो एक निर्जरा के स्तर पर पहुँच जायेंगे जहाँ कर्मों को सिर्फ निर्जरा होगी। कर्म बंधित नहीं करेंगे। कर्म जब बांधेंगे नहीं तो भोग का प्रश्न ही पैदा नहीं होता। सिर्फ निर्जरा ही होती जाती है। अतः गुरुजी के बताये मार्ग पर हमें विश्वास के साथ आगे बढ़ना है। सफलता हमें अवश्य मिलेगी और यह एक बड़ी उपलब्धि होगी कि कर्मों की निर्जरा के स्तर तक हम पहुँच जायें। मुझे इस बात का गर्व है कि इस परिवार के कुछ सदस्य इस बिन्दु तक पहुँच चुके

हैं या इसके आसपास हैं। इस बात से परिवार के अन्य सदस्यों को भी बल मिलना चाहिए, विश्वास मिलना चाहिए कि जब ऐसा है, हमारे परिवार के कुछ लोग इस स्थिति में पहुँचे हैं तो हम कैसे नहीं पहुँच सकते? गुरु चरणों में, गुरुजी के लिये तो हम सब बराबर हैं। न कोई छोटा है न बड़ा है। साधना हमारा निजी कार्य क्षेत्र है। यदि हम उस पर आगे बढ़ें तो गुरु - कृपा हम सबको एक सी ही मिलती है। गुरुजी द्वारा प्रशस्त किये गये इस मार्ग पर आगे बढ़ने के लिए आत्म-ज्ञान अत्यन्त आवश्यक है। अतः जब भी समय मिले, गुरुजी का सानिध्य मिले इस विषय पर जानकारी हासिल करते रहना चाहिए। गुरुजी स्वयं भी कहते हैं कि आत्मज्ञान की आवश्यकता हमारे आत्म कल्याण के लिए अति आवश्यक है। हमारे छोटे से परिवार में हर दर्शन हर संप्रदाय के लोग गुरुजी द्वारा बताये आत्म कल्याण के मार्ग पर चल समान रूप से अकाट्य व अनुकरणीय अनुभव प्राप्त कर रहे हैं। और जब कुछ लोग ऐसी स्थिति प्राप्त कर सकते हैं तो क्यों न हम सभी यह संकल्प लें कि हम भी इस मार्ग पर दृढ़ता वा विश्वास से चलकर स्वयं अनुभव प्राप्त करके उसे सत्गुरु के चरणों में अर्पित करेंगे।

शांतिलाल लूनिया

23 - 7 - 94



✽ सब कुछ शांत हो गया ✽

गुरु पूर्णिमा के अवसर पर 6.7.82 को मैं बंगलोर से वर्धा पहुंची थी। वहीं मैंने गुरु दीक्षा ली। इसके बाद वापस घर आकर मैंने नियमित अभ्यास प्रारम्भ किया। कुछ दिनों के बाद एक दोपहर मैं विश्राम कर रही थी। अचानक मुझे दहाड़ने की आवाज आई व सिर में करंट सा प्रवाहित होता महसूस हुआ। भृकुटियों के मध्य मुझे नीले रंग का गोलाकार प्रकाश दिखाई दिया। गोले का मध्य भाग कुछ दबा हुआ था, जहां से लहरें उठती हुई प्रतीत हो रही थीं। आवाज तथा संवेदना की तीव्रता उत्तरोत्तर बढ़ती जा रही थी, जिससे मुझे ऐसा लगा मानो सिर फट पड़ेगा। पहले तो इससे घबराकर मैंने आंखें खोल

दी पर तुरन्त पुनः यह सोजकर वन्द कर ली कि देखें, आखिर होता क्या है। नीला वलय व सन-सनाहट वैसी ही सनी रही। मैंने पूज्य गुरुजी का स्मरण किया। फौरन, वलय के मध्य, पूज्य गुरुजी की मुखाकृति उभर आई। मैंने स्वयं को उस ओर दौड़कर जाते हुए देखा। पूज्य गुरुजी ने दोनों हाथ मेरी ओर बढ़ा दिए। इसके बाद नीले रंग की जगह सुनहरा हरा रंग उस गोल आकृति में दिखाई देने लगा। इसका भी स्थान वहीं, भृकुटियों के मध्य में ही था। यह एक बार कुछ क्षणों के लिये अदृश्य हो, पुनः स्थापित हुआ और अन्त में सब कुछ शांत हो गया।

श्रीमती शारदा राव

U/o Dr. M. S. Neelkanth Rao, Anupama No. 4, 11th Main Road, 4th Block East, Jaynagar, Bangalore - 560011

★ ★ ★

✽ कांटा चुभ गया ✽

पिछली रात्रि प. पू. गुरुजी की आशीष से एक अनुभव हुआ। चरणों में लिख रहा हूं। एक जंगल में एक सघन वृक्ष के नीचे एक चबूतरे के ऊपर गुरुजी विराजमान हैं, पास में केवल आ० श्री अशोकजी बैठे हैं। मैं गुरुजी के दर्शन हेतु पैदल जंगल में जा रहा हूं। एक पैर में मेरे कांटा चुभ गया। मैं लंगड़ाते लंगड़ाते गुरुजी के पास पहुंचा। उनकी पूजा किया। उन्होंने आशीष दी, फिर कहा - वृक्ष को साथ नहीं लाये मैंने उत्तर दिया नहीं। गुरुजी ने आदेश दिया - वृक्ष को

साथ ले आओ। शीघ्र आना, सुबह तक मैं यहाँ रहूंगा। मेरी आंख खुली, घड़ी देखा रात्रि का एक बजा था। उनकी आशीष से सब आनन्द है।

दिनांक 01.08.1994

प्रकाशचन्द्र पारेख

सदरवाजार

मुंगेली - 495334

जिला-बिलासपुर (म. प्र.)

....मैं तो बस अपने आपको जानना चाहती हूँ....

19.8.94

गुरुजी जो अनुभव - अनुभूतियाँ हैं सब आपकी अपार कृपा है। जिसका पार पाना मेरे लिये सम्भव नहीं है लेकिन जो देखा है आपको लिख रही हूँ। यही मेरा सौभाग्य है।

25-12-92 को मध्यरात्रि में मुझे मरने के समान अनुभूति हुई। मुझे तीव्र वेचैनी एवं छटपटाहट होने लगी और मेरे अन्दर कोई काली-सी हाथ के सदृश्य वस्तु जो शरीर के अन्दर प्रवेश होकर मुझे पकड़ने का प्रयास कर रही है और मैं उसके आगे आगे अपने ही शरीर के अन्दर इधर उधर सम्पूर्ण शरीर परिक्रमा करते हुए असहाय रूप से दौड़ रही हूँ कि मुझे कोई बचा ले। उस समय मैं अपने शरीर के अन्दर की पीड़ा का वर्णन नहीं कर सकती जो विचित्र एवं असहनीय दर्द हुआ और अन्दर से आवाज आई-मर गई। इतने में मुझे भृकुटी मध्य कुछ सक्रिय वस्तु का बोध हुआ और जोर से पुकारा - "गुरुजी"। मेरे गुरुजी पुकारते ही उसने तुरन्त छोड़ दिया जैसे किसी ने पटक दिया हो। पता नहीं, कितनी देर बाद सामान्य होने पर मैंने पाया कि पूरा शरीर शून्य, हिलता नहीं, वर्फ के समान ठण्डा। मुख से लार के समान पदार्थ निकल रहा था जिससे आस्तीन एकदम भीग गये थे। शरीर में तेज कम्पन हो रही थी। "गुरुजी" मैं तो आपके शरण हूँ मुझे काहें का डर।

3.3.93 ओम् की ध्वनि के साथ, शंख घण्टा की ध्वनि के साथ एक बड़ा घूमता हुआ

गोला और गुरुजी के दर्शन।

17.3.93-गुरुजी के मंत्र का जाप करते हुए लेटी तो मुझे गुरुजी के साक्षात् दर्शन हुए। मुझे श्री गणेशजी, दुर्गा, राघव, कृष्ण, सत्यसाई बाबा अनगिनत शिवालिंग और फुंकारते सर्प तो अक्सर दिखाई देते हैं। एक बार तो ध्यान में मैंने अपनी छवि देखी।

7, 8, 9, 10.93-मुझे एक ऐसा विशालकाय समुद्र जिसका जल काला एवं स्याही के रंग के समान था लगातार तीन दिन तक देखा अचानक वो बदलकर सम्पूर्ण दिव्य प्रकाश मय हो गया। मेरे पूरे शरीर को हिला दिया।

4.3.94 - ये अनुभव भी विचित्र है। मैंने देखा तेजवानी अंकल मेरे पेट पर ऊपरवाई ओर से चलते हुए हृदय स्थल तक पहुँचे। मैंने वेचैनी के साथ अंकल की स्पष्ट छवि होशोहवास में देखी है। वो जिस मार्ग पर चल कर आ रहे हैं वो मेरा शरीर है। इसका भान होते ही घबराहट होने लगी तभी घर के लोगों ने आवाज लगाई कि अलका, अंकल आये हैं। मैं अवाक रह गई कि सच में अंकल घर में आ गये।

10.7.94 आज मैंने एक सुन्दर कमल जो प्रकाश से युक्त था उसका प्रकाश सर्वत्र फैलते हुए दिखाई दे रहा था ।

15.7.94 आज ध्यान के बाद जब मैं आंख बंद किए बिस्तर पर बैठी तो मुझे सूर्य एवं अर्द्ध चन्द्रमा जो धीरे धीरे पूर्ण बड़ा होता गया, दिखाई दिया ।
निद्रावस्था में मैं अभ्यास करती हूँ तो

विशेष प्रकार से सांस लेने पर रीढ़ की हड्डी में प्रकाश सरसराते हुए चढ़ने लगता है और दिन के अभ्यास में वैसा नहीं होता । जितना भी है सब गुरुजी की अपार कृपा का ही परिणाम है । मैं तो बस अपने आपको जानना चाहती हूँ ।

— कु. अलका मिश्रा
रायपुर

★★

✽ प्रतिदिन का अनुभव ✽

23.07 94

प्रतिदिन प्रातःकाल में, जाग्रत अवस्था में एवं सारे कार्य करते हुए खुली आंखों से ऐसा अनुभव में आ रहा है । खिड़की में से सर सर की ध्वनि होने के साथ, मैना की जोर जोर से चिल्लाने की आवाज आती है तथा ऐसा दिखाई देता है कि खिड़की में से अजगर जैसा मोटा सर्प घर में आता है एवं धीरे धीरे मेरे नजदीक आ जाता है । फिर फन फैलाकर मेरे सिर के ऊपर आराम से बैठ जाता है । सर्प काले रंग व सफेद रंग का होता है तथा फिर कहीं नहीं जाता है । यह अनुभव होने के बाद मेरा मंजन करने का कार्य पूरा होता है । मंजन करने के बाद गुरुजी को प्रणाम करने जाती हूँ एवं श्रीमद् भागवत गीता के कुछ

पृष्ठों को पढ़ती हूँ । गुरुजी के पास जाते ही महावीर स्वामीजी के दर्शन होते हैं । उनकी आंखें चमकती रहती हैं वे भी गुरुजी के साथ दिखते हैं तथा मार्गदर्शन देते हैं । गुरुजी भी मार्गदर्शन प्रदान करते हैं । सर्प तो दिन से रात तक जब कभी मर्जी हो आ जाता है । ऐसा प्रतिदिन अनुभव में आता है ।

— कु. कीर्ति राठौर
एच/३२, टीचर क्वार्टर
कन्या शिक्षा परिसर, कुर्शी,
धार (म. प्र.) 454331

✽ अब तुम परम हंस हो गये हो ✽

09.03.95

यह कितना विचित्र संयोग है कि कुछ दिनों से मैं गुरुजी की याद कर रहा था। मुझे गुरुजी के दर्शन करने के पश्चात् कई वर्ष बीत गये हैं। मैंने गुरुजी के दर्शन का लाभ इन्दौर में ही उठाया था। यह मेरा सौभाग्य है कि गुरुजी मेरे घर पधारे थे तथा मैंने उनका डेन्चर (Denture) बनाया था। तत्पश्चात् उन्होंने मुझे आशीर्वाद दिया था तथा एक पुस्तक भेंट की थी।

इसके बाद वर्ष बीतते गये। अभी कुछ समय पहले से मुझे ऐसी आत्मप्रेरणा अपने आप हुई तथा गुरुजी की याद आई किन्तु मुझे कुछ नहीं मालूम था कि गुरुजी आजकल कहां हैं। मैंने उनकी पुस्तक को पूरा पढ़ा तथा ज्ञात हुआ कि यदि मैं सच्चे दिल से याद करूं तो गुरुजी अवश्य दर्शन देते हैं अतः मैंने उनका कई वार (सुबह, दोपहर तथा शाम) ध्यान भी किया। श्री राठीड़ साहब का भी ध्यान किया तथा उन्हें याद किया। चूंकि मेरे व उनके काफी पुराने सम्बन्ध हैं फिर भी उनसे कई महिनों से मुलाकात नहीं हो पाई थी। उन्होंने मकान भी बदल लिया है अतः उन्हें भी ढूँढ़ने का सोचा था।

कुछ दिन पहले मुझे ध्यान आदि से प्रेरणा मिली। मैंने गुरुजी पुस्तक से पूरी विधि पढ़ी किन्तु सैद्धान्तिक एवं व्यवहारिक ज्ञान में काफी अन्तर होता है अतः पूर्णरूपेण न सही आशिक

रूप से ही मैं आंख बन्द कर जैसे सभी देवी देव-ताओं का ध्यान करते हैं, मैं भी करने लगा। पहले मुझे अन्धेरा दिखता था बाद में वही अंधेरा उजाले में परिवर्तित होने लगा, कभी लाल, कभी पीला दिखाई देने लगा।

इसके बाद मुझे ध्यान में ही ईश्वर के दर्शन होने लगे जैसे श्री साईं बाबा, श्री रामचंद्रजी, श्री हनुमानजी, महाराज, श्री गणेशजी, देवियां, भगवान शंकर जी, भगवान कृष्ण, विष्णु इत्यादि के दर्शन होने लगा। धार्मिक स्थलों तथा ध्यान स्थलों पर भी सिर्फ आंख बंद कर ध्यान करने से ही दर्शन लाभ होने लगते हैं। ये अजीब से अनुभव थे। मुझे आनन्द आता था किन्तु मैं चाहता था कि मुझे इसका अधिक से अधिक अनुभव हो परन्तु एक गृहस्थ का अधिक समय निवाला अत्यन्त कठिन होता है इसलिये आंशिक रूप से ही जब समय मिलता इसका आनन्द लेता था। यहां तक रात को सोते समय भी जब आंख बंद करता मुझे वही सब अनुभव होता। कभी कभी गोल सफेद चमक भी दिखाई देती है।

मैंने गुरुजी की पुस्तक में कुंडलिनी के बारे में भी पढ़ा था। उसके बाद मन में इच्छा हुई कि कुंडलिनी का अनुभव कैसा होता है। तत्पश्चात् ध्यान में मुझे भी कुछ उसी प्रकार का अनुभव हुआ तथा ऐसा लगा जैसे कुछ कम्पन सर्पिली आकार का हिलता डुलता ऊपर की ओर

जा रहा है। धीरे-धीरे वह ऊपर बढ़ता हुआ मस्तिष्क तक गया उसके पश्चात् मन में ऐसी आवाज आई कि "अब तुम परमहंस" हो गये हो तो मन अत्यन्त प्रसन्नता से भर गया। उसके बाद कई दिन तक ऐसा लगता रहा। जैसे अपार प्रसन्नता भर गई हो, खूब हंसने के लिये मन करता रहा इसके बाद मेरे ध्यान में ईश्वर की प्रतिमायें दिखना कम हो गई। अभी भी कभी कभी खूब हंसने एवं प्रसन्न रहने का मन होता रहता है। अब कभी कभी ऐसा अनुभव सा होता है कि जैसे पृथ्वी पर जीव वच्चों के समान है। किसी का कुछ भी नुकसान न होने पाये। अतः जितनी सहायता कर सकता हूँ, करने की कोशिश करता हूँ।

पिछले दो वर्षों से अनुभाव करता हूँ कि जिस काम की मैं इच्छा करता हूँ वह स्वयंमेव हो जाता है। मैं गुरुजी से सम्पर्क करने की कोशिश

मे था कि अचानक श्री र. ठीड़ सा. का मेरे घर आगमन हो गया तथा गुरुजी से सम्पर्क करके का साधन प्राप्त हो गया। अब गुरुजी के दर्शनों की कामना है।

यूँ तो ऐसे कई अनुभव हैं जिनमें दैवीय चमत्कार का अनुभव करता हूँ। कई बार ऐसा भी अनुभव हुआ है कि जब कभी अच्छा कार्य करने के लिये कोशिश की है तो व्यवधान आये हैं मेरे स्वयं के कार्यों में भी अक्सर अड़चन आती रहती है परन्तु धीरे धीरे सभी बाधाएँ अपने आप ही दूर होती चली जाती हैं। गुरुजी स्वयं अंत-यामी हैं मेरे वारे में सब जानते हैं। उनके दर्शन एवं मार्गदर्शन की कामना है।

डा. वाय. एन. सक्सेना

16/3 के. ई. एच. कम्पाउन्ड

एम. वाय. अल्पताल रोड,

इन्दौर - 452001



गुरुकृपा से यात्रा निर्विघ्न सम्पन्न हो

पेड़ा - 24.03.95

21 तारीख को सुबह 6.30 बजे मुंगेली आश्रम गुरुजी के पास पहुंचा। प. पू. गुरुजी विश्राम कर रहे थे उन्हें नमोस्तु करके अन्दर से आज्ञा पाकर मैं माधवपुरी गोस्वामी जो मेरे कालेज के समय के मित्र थे, उनके निवास स्थान पर गया। मजन व स्नानदि से निवृत्त हो उनके यहां साधना कक्ष में गुरुजी का ध्यान किया।

उसके पश्चात् हम और माधव बैठक में बैठे थे कि अचानक एक जोरदार धमाका हुआ। बाहर निकलकर देखा, मैंने कहा - अन्दर कुछ हुआ। उनकी बड़ी बच्ची अलका थी, मां घर पर नहीं थी। वह गैस चूल्हा में कुकर रखकर नीचे बैठकर नाश्ता कर रही थी। उसी समय यह घटना घटी। कुकर का ढक्कन टेढ़ा-मेढ़ा होकर दूर पड़ा

था, लेन्टर्न पर दाल के छीटे थे। मेरे अन्तर्मन में यह भाव स्वमेव उत्पन्न हुए कि सद्गुरु कृपा से एक होनी कितनी साधारण घटना के माध्यम से कट गई।

मैं अवाक् सद्गुरु चरणों का स्मरण करते हुए दस मिनट बैठा रह गया। वहां से सीधे सत्-गुरुजी के पास गया। आश्रम पहुंचने पर मैं गुरुजी को प्रणाम करके बैठ गया। गुरुजी के पूछने पर मैंने अपना नाम बताया। फिर पूछे - काम हो गया। मैंने कहा - जी गुरुजी। पुनः गुरुजी ने पूछा - काम हो गया। मैंने कहा - जी गुरुजी। गुरुजी ने डांटकर कहा - फिर तो आपसे कुछ नहीं कहूंगा, न कुछ पूछूंगा।

मैं बात समझा नहीं, आत्मग्लानि का अनुभव करते हुए अशोक भैया के पास गया और उन्हें सारी घटना का विवरण बताया। अशोक भैया ने कहा - आपसे गुरुजी दो बार पूछ चुके हैं इसलिये जाकर पूरी बात बताइये। मैं पुनः गुरुजी के पास गया और सारी बात बताई। गुरुजी ने कहा - हां, बच गया। आपको सब बतलाना चाहिए था। ठीक है, काम हो गया। सद्गुरु कृपा से वरुचों ने व्यापार में रूची लेना प्रारम्भ कर दिया है। मैं नित्यप्रति आत्मिक प्रगति के साथ साथ आर्थिक रूप से स्वावलम्बी बनता जा रहा हूं। गुरुकृपा से आनन्दित हूं। गुरु स्मरण ही मेरे जीवन का अन्तिम ध्येय है। उनका स्मरण करते हुए इस संसार से प्रस्थान करू इसी कामना के साथ सद्गुरु चरणरत। गुरु आदेशित अनुभूतियां :-

1. मैं फरवरी, 95 दिन शनिवार दोपहर एक बजे मोटर सायकल से बाजार जा रहा था। मेरे साथ विश्वनाथ सेवक था। मोटर सायकल से जाते हुए रास्ते में ट्रक से साइड लेकर जैसे ही सड़क पर आया अचानक एक गाय बड़ी तेजी से दौड़ती हुई मेरी ओर आई। बड़ी जोरदार टक्कर हुई। मैं कैसे सम्भलकर पुनः सीधे मोटर सायकल चलाते हुये बचा, यह परमात्मा स्वरूप सद्गुरु ही जाने। इतना जरूर आभास हुआ, अन्तर्मन से आवाज आई - सम्भलकर चलो। मैं गुरुकृपा से पूर्ण सुरक्षित बच गया। सारी घटनाओं का पूर्वाभास हो जाता है। सदैव गुरुजी साथ है। यह बात श्रैकालिक सत्य है। गुरुजी के सिवा मेरा इस जगत में कोई नहीं है। उनका आशीर्वाद ही मेरी जीवन नौका पार लगाएगा। आगे की यात्रा भी गुरुकृपा से निर्विघ्न सम्पन्न होगी यह पूर्ण विश्वास व आस्था गुरु चरणों में बनी रहे यही प्रार्थना सदैव करता हुआ - "होहु भव भव भक्ति तुम्हारी वर मोहि यह दीजिए। कर जोर विनवै दास वीरा, यह कृपा अब कीजिये ॥"

2. 5 मार्च, 95 रात्रि दो बजे के आसपास एक अद्भुत अनुभव हुआ - मैं मोटर सायकल चला रहा हूं। मेरे पीछे मित्र पण्डित कृष्णदत्त बैठे हैं। चलते चलते हम एक ऐसी जगह पहुंचते हैं जहां चारों ओर जल राशि ही दिखाई देती है। मैं मोटर चलाते हुये चला जा रहा हूं। मैं बीच में कैसे पहुंच गया, मालूम नहीं पड़ा लेकिन एक अदृश्य शक्ति मुझे वहां पर ले जाती है। बीचों बीच पृथ्वी का उतना हिस्सा ऊपर आता है जिस पर आसानी से मोटर सायकल जा सकें। चारों

और जल राशि है। बड़ा आनन्द आ रहा है। मुझे संसार की असारता का स्पष्ट-अनुभव होता है। जैसे पूरा विश्व ही जलमग्न हो रहा है। यह एक शाश्वत सत्य है कि मैं गुरुकृपा से सुरक्षित महसूस कर रहा हूँ। गुरुकृपा ही इहलोक परलोक से पार उतार सकती है। आनन्दित हूँ, आनन्दपूर्ण यात्रा की आकांक्षा है। मुझे आगे का रास्ता भी उस जलराशि में स्पष्ट नजर आ रहा है। मैं अपने मित्र से कहता हूँ- मैं इस पार से उस पार

जा सकता हूँ। विभिन्न प्रकार के देवी देवताओं के दर्शनों का लाभ भी मिलता है। यह स्थिति सुबह चार बजे तक रही। परमपूजनीय सद्गुरु वामुदेव की छत्रछाया में आगे भी यात्रा इसी प्रकार चलती रहे इन्हीं भावों के साथ सद्गुरु युगल चरणों में शत् शत् नमन।

वीरचन्द जैन

पेन्डा, जिला बिलासपुर

गुरुजी की सेवा सतत् करना है

मुंगेली

दिनांक 7.4.95

जो व्यक्ति दो नाव में पैर रखता है उसे शायद किनारा कभी नहीं मिल पाता। सन् 1980 में मैं श्री परमपूज्य सद्गुरुजी के चरणों में पहुँचा। उस समय श्री गुरुजी डा. भानूजी के निवास में रुके थे। उनका प्रवचन सुना और 2/4 दिन बाद मेरे अनुरोध पर श्री गुरुजी ने मुझे दीक्षा प्रदान की।

मेरा प्रारम्भ से प्रयास था कि गुरुजी की सेवा सतत् करना है। आज करीब हो गया, हमारे जीवन में, हमारे परिवार में बहुत उतार चढ़ाव आये मगर मैं गुरुजी के लिये और श्री गुरुजी मेरे लिये वैसे ही हूँ जो पहले थे, अब श्री गुरुजी के आदेश से मैं और मेरी पत्नी ध्यान करना बन्द कर दिये हैं। श्री पूजनीय सद्गुरुजी के आशीर्ष

से मुझे समाधी की स्थिति प्राप्त हुई। मेरी कुण्डलीन भी श्री परम पूजनीय सद्गुरुजी के आशीर्ष से जागृत हुई।

मैं करीब साल डेढ़ वर्ष पूर्व 3-4 वर्ष तक बीमार था, मगर श्री गुरुजी मुझे बचा लिये। उन्होंने मुझे नया जीवन दिया। मैं तो यह कहूँगा श्री गुरुजी के समान योगी विश्व में कहीं नहीं है। श्री सद्गुरुजी के कार्य को मैं अपना पहला काम समझता हूँ।

श्री पू. गुरुजी के आशीर्ष से मैं गुरुजी एवं आश्रम का सचिव बना हूँ। मेरी परिवार दीक्षित है। अभी भी मुझे कई बार खुले या बन्द आँखों में कई प्रकाश दिखता है। कुछ माह पूर्व

मैं और मेरी धर्मपत्नी ससुराल वालों के साथ नागपुर के आगे भद्रावती तीर्थ गये। रात्रि जब मैं तीर्थ परिसर में कमरे में आराम कर रहा था, निम्न अनुभूति हुई -

एक बहुत बड़े हाथी में श्री गुरुजी बैठे हैं और कमरे के सामने घूम रहे हैं। मैं मुंगेली

आश्रम में श्री गुरुजी को अनुभव बताया। गुरुजी कहे-हाथी लक्ष्मी का वाहन है अच्छा अनुभव है। श्री गुरुजी के चरणों की सेवा करने का सीमाव्य मुझे एवं मेरे परिवार को सदा मिलता रहे। जन्म जन्मान्तर मिलता रहे।

प्रकाशचन्द पारख (जैन)

* कहीं कोई चोर तो नहीं है *

मुंगेली 7.4.95

सन् 1980 में मैं और मेरे पतिदेव श्री प्रकाशचन्द जी पारख श्री परम पूज्यनीय महा-योगी भगवान् स्वरूप श्री सद्गुरुजी से दीक्षा मुंगेली में प्राप्त किये। हम दोनों श्री पू. सद्गुरु जी के आदेशानुसार ध्यान करते थे।

कुछ वर्ष पूर्व दीपावली के दिन मुझे एक अनुभूति हुई। मुझे असामान्य अनुभव होने लगा। मैं कमरे में पलंग में जाकर लेट गई। मेरे सिर में बार बार कोई हाथ फेरने लगे। मैं घबराई मुझे लगा कोई चोर है। मैं पलंग के नीचे देखी लाइट जलाकर। कोई नहीं। सिर में बार-बार स्पष्ट स्पर्श। मैं अपने पतिदेव को बतलाई। उन्होंने कहा-तुम और परिवार आज धन्य हो गया। पू. श्री सद्गुरुजी ही साक्षात् कमरे में आकर आशीर्वाद दिये हैं।

एक बार पू. श्री सद्गुरुजी का मुंगेली

में सालाना प्रोग्राम था। बाहर से आये हुए गुरु भाई व गुरु बहिनो का सुबह का भोजन हमारे घर में था। रात्रि को मैं कमरे में लेटी थी। पानी जोरों से गिर रहा था, बिजली बन्द थी। छत में सूर्य चन्द्रमा की तरह प्रकाश दिख रहा था। मैं घबराई। ऐसा लग रहा था छत फट जायेगा। आंख बंद करूं या खोलूं तो भयंकर प्रकाश दिखे।

मेरे पतिदेव आश्रम के सचिव हैं। रात्रि १२ बजे उन्हें आद. डा. भानूजी अपनी जीप में आश्रम से छोड़ने आये। वे भी कमरे में छत में वही प्रकाश देखे। अब हम दोनों संयुक्त रूप से चकाचाँध करने वाला प्रकाश देखे। यह अनुभव श्री सद्गुरुजी को बताये। गुरुजी कई बार विनोद से पूछते हैं क्यों वही कमरे में कैसे चोर आ गया था। गुरुजी कहे तुम्हारे एवं परिवार का कल्याण हो गया।

मेरे पतिदेव ३-४ वर्ष से बहुत बीमार थे, चल नहीं सकते थे। श्री गुरुजी ने ही उन्हें नया जीवन दिया है। श्री पू. सद्गुरुजी मेरे सद्गुरु हैं। मेरा पूरा परिवार नित्य उनकी पूजा करते हैं। उनके आशीष से हमें किसी प्रकार का

अभाव नहीं है। एक बार १५ दिन गुरुजी हमारे विशेष विनती पर हमारे यहां ठहरे थे और सेवा करने का मौका मिला था।

शान्ति पारेख (जैन)

※ “महारा तो गुरुदेव गोपाल....” ※

जैन लोगों का पर्युषण पर्व चल रहा था। मैंने सपने में देखा—मेरे हाथ में स्टील का लोटा है जो आधा दूध से भरा है। मैं लोटा को दोनों हाथों में लिये लकड़ी के बेंच पर बैठी हूँ। उतने में कुछ लोगों की आवाज सुनाई दी कि मुनी महाराज आ रहे हैं। मैं चुपचाप गर्दन नीचे किये बैठी रही, यह सोचकर कि अपन जैन नहीं हूँ। अचानक मैंने महसूस किया कि महाराज मेरे पास आकर रुक गये और कहने लगे—हमें दूध दो। मैंने ऊपर देखे बिना ही दोनों हाथों से लोटा महाराज के सामने बढ़ाया। उनके दूध पीने की आवाज मैंने सुनी। यह दृश्य सामने वाले कुछ लोग देख रहे थे। वे हंस दिये इसलिये कि ये जैन नहीं हैं और मुनी महाराज ने जैन समझकर इनके हाथ का दूध स्वीकार किया। हंसी सुनकर महाराज ने मामने वाले व्यक्ति को लोटा फेंक मारा। मैं सब महसूस कर रही थी किन्तु मैंने ऊपर देखा नहीं। इतने में महाराज ने लोटा मुझे वापस किया तो मैंने देखा कि वह लोटा चाँदी का था और दूध वैसा का वैसा, उतना का उतना ही था। मैं आश्चर्य करने लगी किन्तु चुप रही। फिर

उन्होंने जमीन से एक काला त्रिकोनी पत्थर उठा कर उस लोटे में डाला तथा जमीन से दुर्वा उठा कर मेरे लोटे में डाली। मैं नीचे नजरें कर सब देख रही थी। फिर महाराजजी ने कहा—व्यों हमारी पूजा नहीं करोगी। मैं एकदम से खड़ी हो गई और कहा—व्यों नहीं महाराज, लेकिन मैं तो केवल मेरे गुरुदेव की पूजा करती हूँ। यह वाक्य कहते कहते मैंने ऊपर देखा तो वे मेरे गुरुदेव ही थे।

अचानक नींद खुल गई। सुबह के साढ़े चार बजे थे और मेरी आंखों से आंसू बह रहे थे। मैं सब जगह मेरे गुरुजी को ही देख रही थी।

द्वितीय अनुभव — कुछ दिन पूर्व की बात है। मैं बहुत निराशा अनुभव कर रही थी। अखण्ड ज्योति नामक पुस्तक एक दिन पढ़ रही थी। उसमें माँ गायत्री को कामधेनु, कल्पतरु, पारस बताया है। उनकी आराधना व भक्ति से सम्पूर्ण जीवन सखमय व सफल बन जाता है। यह पढ़कर मैंने विचार किया—कल मैं सबसे पहले माँ गायत्री की मानस पूजा व माला करूंगी फिर

गुरुजी की पूजा व मंत्र जाप करूंगी। पूजा के पूर्व नहा धोकर परम पूज्य श्री गुरुजी की फोटो के सामने खड़ी रहकर मैंने कहा—“गुरुदेव आज पहले मां गायत्री की मानस पूजा करूंगी फिर जापकी। यह कहकर मैं रसोई घर में मां गायत्री के फोटो के सामने आंख बंद कर बहुत ही प्रसन्नता से मानस पूजा करने लगी। सर्वप्रथम सुन्दर चरण दिखाई दिये उनकी विविधत पूजा की गुलाब के पुष्पों से मां के चरणों पर मानो वर्षा सी कर दी। फिर हाथ में कुं कुं की थाली जिसमें सारी पूजा की सामग्री थी, ली और चन्दन ऊंगली से लेकर जैसे ही मां गायत्री के माथे पर लगाने गई मेरे मुंह से एकवचन निकला— ओ हो ये तो मेरे गुरुजो हैं और मेरी आंख खुल गई। मुझे मां गायत्री के फोटो में कभी परम पूज्य श्री गुरुजी दिखते तो

कभी मां गायत्री दिखतीं। मुझे आश्चर्य से कुछ सूझ नहीं रहा था। मैंने रसोई का दरवाजा खोल दिया और गुरुजी के फोटो के सामने जाकर खुशी के आंसू लिये बोली—“गुरुदेव माफ कर दो आप ही मां गायत्री हैं और मां गायत्री आप ही हैं। तबसे परमपूज्य श्री गुरुदेव के फोटो के सामने जाकर रोज एक बार यह वाक्य हाथ जोड़कर जरूर दोहराती हूं—“म्हारा तो गुरुदेव गोपाल दूसरा न कोई.....।”

श्रीमती विद्या आचार्य
C/o श्री शरदचन्द्र आचार्य
रामकुण्ड प्रतापगढ़
जिला-चित्तौड़गढ़ (राज.)

★ ★ ★

“आपके हाथ में है - मारो या बचाओ”

03.02.95

मैंने प. पू. गुरुजी से दिनांक 24.1.95 को दीक्षा ली है जबकि यह घटना दि 8.8.94 दिन रविवार की है। उस दिन सप्तमी थी इस दिन हम लोग त्योहार मनाते हैं। इसी रात को अन्दाज 9 या 9½ बजे नामदेव के यहां से अपने घर में आकर सोया था। यहां यह बताना जरूरी है कि उस दिन मेरी पत्नी नवापारा-राजिम गई हुई थी इसलिए मैं भोजन वगैरह अपने लड़के नामदेव के घर जाकर करता था। वहाँ वहाँ वच्चे सभी रहते हैं, जब कभी भी मेरी पत्नी बाहर जाती है तो मैं नाश्ता व भोजन वगैरह उनके

यहां करता हूँ बाकी रहता मेरा अलग अपने मकान में होता हूँ। उस दिन भी मैं उनके यहां से घर आया और आकर सो गया।

अचानक दर्द के कारण रात में 10.30 बजे नींद खुल गई। मेरे पास कुछ गोलियां थी, खा ली लेकिन आराम के बदले दर्द बढ़ता ही गया और शरीर ऐंठने लगा। घबराहट भी बढ़ गई। पूरा शरीर पसीने से तर हो गया। घर में अकेला तो रहा था। ऐसा प्रतीत हो रहा था जैसे अब इस शरीर का साथ छूट रहा है। मैंने

घर का दरवाजा खुला रखा और मन्दिर वाले कमरे में पूजा का कमरा) जहाँ सत्गुरु महाराज की तस्वीर रखी हुई है वहाँ जाकर गुरुजी के सामने दो अगरवल्ली जलाकर विनती की कि महाराज जब आपके हाथ में है— मारो या बचाओ।

यहाँ यह बताना भी जरूरी समझता हूँ कि इस घटना के दिन तक मैं प. पू. गुरुजी से दोस्ती नहीं ले पाया था। मैंने गुरुजी को मानता आ रहा था। चूँकि मेरा भतीजा श्री धनराज वर्मा गुरुजी से दोस्ती था और उनसे ही गुरुजी के बारे में पता चला तो मैं भी गुरुजी को मानने लगा और गुरु-पर्व 94 मनाते जब मैं जुलाई में रायपुर गया तो उनकी फोटो लेकर आया और अगरवल्ली लगाना शुरू किया।

उस दिन भी अगरवल्ली जलाकर दो तीन

मिनट तक खड़ा रहा फिर आकर बिस्तर पर सो गया। बस, मुझे कोई होश नहीं रहा। उस समय प्रातःकाल के 3 या 3.30 बजे होंगे। सबरे हर दिन की तरह 6 बजे उठा तो ऐसा अनुभव हुआ मानो रात में कोई सपना देखा हो। मैं पूरी तरह स्वस्थ था। मुझे किसी प्रकार की कोई तकलीफ नहीं थी। फिर सबरे ही मैं भण्डारा चला गया।

सत्गुरु महाराज सर्वव्यापी और समर्थ हैं उन्हें मेरा साध्यांग प्रणाम।

डा. एम. के. वर्मा

मु. पो सोनबड़

तह. - साकोली

जिला - भण्डारा (महा.)

पिन 441006

भण्डारा जाने के पूर्व उन्होंने अपनी लड़की को फोन किया कि थक-थप के लिये उन्हें आकर ले जाय। उनकी लड़की श्रीमती निमंला पद्मवार्ता भण्डारा में रहती है। उन्हें जब पता चला तो वह अपने पति के साथ कार में सोनबड़ के लिये रवाना हुई। रास्ते में वह भगवान को बार-बार विनती करती आ रही थी कि पिताजी स्वस्थ मिलें। अचानक उन्हें गुरुजी का स्मरण हो आया। घर में गुरुजी का फोटो रखा है लेकिन पूजा वर्गेरह नहीं करती। जैसे ही गुरुजी का स्मरण हो आया, तो बोलो — यदि सच्चे गुरु हो तो मेरी विनती है कि मेरे पिताजी स्वस्थ मिलें।

इतना कहता था कि उन्होंने देखा कि कार के आगे आगे गुरुजी चले जा रहे और हमारी कार पीछे पीछे। यह देखकर वह इतना भाव विभोर हो गई कि समझ नहीं पाई कि यह सब क्या हो रहा है। सोनबड़ पहुँचकर उन्हें पता चला कि उनके पिताजी स्वस्थ हैं और वे भण्डारा गये हुए हैं। तब से वे गुरुजी के दीक्षा लेने की बहुत उत्सुक हैं। यह घटना उन्होंने ही मुझे बताया थी।

धनराज वर्मा

रायपुर

मैं प्रतिदिन सुबह और शाम नियमित रूप से गुरुदेव से प्राप्त निर्देशानुसार 10 से 15 मिनट तक ध्यान करता हूँ। इस अवधि में समय समय पर कुछ अनुभूतियाँ हुई हैं जिनका वर्णन निम्नानुसार है —

परम पूज्यनीय गुरुजी के पैरों के दोनों अंगूठों से जलते अनारदानों के समान तीव्र प्रकाश का स्फुरण होता है। वह परम शीतल होता है। उसमें उष्णता नाम मात्र को भी नहीं होती। उस प्रकाश से मेरा सम्पूर्ण शरीर नहा उठता है।

कभी कभी गुरुदेव के पैरों के दोनों अंगूठों से शुद्ध पानी के फव्वारे ठीक उसी प्रकार फूटते हुए दिखाई देते हैं जैसे शंकर की जटाओं से गंगा। अंगूठों से निकले ये शीतल फव्वारे मेरे सिर पर गिरते हैं एवं मेरा सम्पूर्ण शरीर नहा उठता है।

कभी कभी गुरुदेव के पैरों के दोनों अंगूठों पर दो काले रंग के नाग कुंडली मारे हुए बैठे दिखाई देते हैं। ये दोनों सर्प एकदम स्थिर एवं अचल होते हैं।

अनेक अवसरों पर गुरुदेव के दोनों अंगूठों पर दिए की लौ के समान दो छोटे छोटे प्रकाश के

पिण्ड दिखाई देते हैं जो कुछ ही देर में पर्वताकार हो जाते हैं एवं चारों ओर प्रकाश ही प्रकाश फैल जाता है।

कई बार गुरुदेव राजकुमार राम के वेश में दर्शन देते हैं। अनेक बार वे मुझे रथारुढ़ राम के रूप में भी दिखाई देते हैं जिसमें वे स्वयं रथी एवं सारथी दोनों होते हैं। रथ, ध्वज, गुरुदेव एवं अश्व सबके सब चांदी के समान सफेद एवं उज्ज्वल होते हैं। राम वेश में गुरुदेव, रथ एवं अश्व दूर से तेजी के साथ मेरी ओर आते दिखाई देते हैं एवं पास आने पर ठहर जाते हैं।

मुझे ऐसा लगता है जैसे चौबीसों घंटे गुरुदेव मेरे पास हैं। मुझे ऐसा आभास होता है चौबीसों घंटे उनके सशक्त संरक्षण में मैं सुरक्षित हूँ।

4.5.95

(डॉ. आर. डी. दास)

प्राचार्य

सी-९, भगवती निवास

टैगोरनगर

रायपुर (म. प्र.)



श्री सत्गुरुवेः नमः
गुरुजी अनंत आकाश है ।

परम पूज्य श्री गुरुजी के चरणों में
सत् सत् नमन

मेरे पापा (श्री ईश्वरलाल देवागन) ने सन् 1988 में दीक्षा ग्रहण की। वे जब भी श्री गुरुजी के दर्शन के लिये नयापारा से रायपुर जाते थे। मैं भी उनके साथ साथ जाता था। 'श्री गुरुजी' का व्यक्तित्व मुझे प्रथम दर्शन में ही असाधारण लगा। मैं जब भी "श्री गुरुजी" के चरणों में होता था मुझे लगता था कि मैं परम-पिता के श्री चरणों में बैठा हूँ। तबुपरांत दिनांक 12.12.93 को हम सब (मम्मीजी, छोटा भाई चि. कलेश और वहन कु. विनीता) ने दीक्षा ग्रहण की। दीक्षित होने के पश्चात मेरी सभी मनोकामनाएं पूर्ण हुई।

दिनांक 8.11.94 दिन मंगलवार रात्रि 9.45 का समय था। पापा और मम्मी दोनों गाड़ी में लगे विद्युत मोटर को ठीक कर रहे थे। टी. वी. में सांस्कृतिक पत्रिका का कार्यक्रम 'सुरभि' चल रहा था। हम तीनों भाई वहन ध्यान पूर्वक सुरभि देख रहे थे। मैं दीवाल से सटकर जमीन पर पालथी मारकर बैठा था और दोनों भाई वहन मुझसे तीन चार फीट दूर बायें तरफ बैठे थे। इतने में ही कहींसे 1 फीट लम्बा एकदम काला सर्प आया। चूंकि मैं पालथी मारकर बैठा था। मुझे पता ही नहीं चला कि कब सर्प मेरे बायें जांव पर बैठ गया है। यह बात मैं आज तक समझ नहीं पाया कि छोटे से छोटे कीड़े के हाथ

पैर में रेंगने पर तुरंत आभास हो जाता है। किन्तु इतने लम्बे सर्प के चढ़ने का मुझे जरा भी आभास नहीं हुआ। ये सब गुरुजी ही जाने थोड़ी ही देर में मुझे कुछ गुदगुदी सी महसूस हुई मैंने समझा कि कीड़ा वगैरह होगा। और जब मैंने अपने जांव की तरफ देखा तो मेरे होश ही उड़ गये। मैंने सोच लिया कि मैं एकदम पत्थर के समान स्थिर हो जाऊं तभी मैं बच सकता हूँ। मेरे मुंह से एक शब्द भी नहीं निकला। केवल इतना ही बोल पाया - विनीता! सांप। जब दोनों भाई वहन ने ये शब्द सुने तो वे पहले तो मजाक समझे। किन्तु मेरे मुंह से निकले ये शब्द इतने भयपूर्ण थे कि जब उल लोगों ने मेरी तरफ देखा तो रोना शुरू कर दिया और मम्मी को जोर से पुकार कर कहा - मम्मी। सांप। ये शब्द सुन कर पापाजी दौड़ते हुए आये और दूर से ही हम सबको स्थिर देखकर सारी स्थिति समझ गए। तभी मुझे गुरुजी का स्मरण हो आया जो दीक्षा देते समय गुरुजी ने कहा था कि जब भी कोई मुसीबत में हो तो गुरुमन्त्र का स्मरण करना मुसीबत टल जायेगी। अतः मेरे मुंह से गुरुमन्त्र का उच्चारण होने लगा। मैंने तीन बार श्री गुरु मन्त्र का जाप किया। इतने समय में ही इसे पापाजी का पुत्र प्रेम ही कहिये कि जैसे ही उन्होंने मेरे जांव में बैठे सर्प को देखा तो बिना ढण्डा लिये ही पुत्र रक्षा हेतु सर्प को दूर फेंकने के लिए

खाली हाथ से जोर से सर्प को मारे। खीर हाथ से सर्प का स्पर्श नहीं हुआ। किन्तु हाथ की स्थिति और हाथ के हवा से सर्प फिसलकर जमीन पर गिर गया। हाथ से मारना ही एक निमित्त था। गुरुपन्त्र के उच्चारण से ही सर्प नीचे गिरा। सर्प के गिरते ही मैं तुरन्त वहां से उठकर भागा। घर के सदस्य इतने भयभीत थे कि तुरन्त ही उन्होंने बिना सोचे समझे सर्प को मार दिया। अतः कुछ पण्डितों के कहने पर सर्प आत्मा की शांति के लिए पंचमी के दिन मैंने भगवान कुलेश्वर महादेव राजिम (त्रिवेणी संगम) में पूजा अर्चना की।

इस प्रकार गुरुजी ने मुझे एक अनहोनी

से बचा लिया। गुरुजी तो अनंत आकाश हैं सम्पूर्ण ब्रह्माण्ड हैं। मैं इसमें अपने आपको एक बिन्दु भी निरूपित नहीं कर सकता किन्तु दीक्षा लेने के ग्यारह महीने बाद ही मेरे लिए यह अनुभव एक महत्वपूर्ण अनुभव है। आगे अब जब भी इस घटना का स्मरण होता है मैं अत्यधिक रोमांचित हो जाता हूं आगे श्री गुरुजी ऐसी ही कृपा बनाये रखें।

— खेलन कुमार देवांगन

S/o श्री ईश्वर लाल देवांगन

द्वारा-देवांगन क्लाय स्टोर्स

गंज रोड, नवापारा (राजिम)

जि. रायपुर (म. प्र.) 493881



✱ गुरु कृपा ✱

वर्ष १९८९-९० की बात है, परमपूज्य श्री गुरुजी वासुदेव तिवारी रीवा पधारे थे और डा. बी. ए. शिन्दे तत्कालीन डीन, मेडिकल कालेज, रीवा की कोठी पर ठहरे हुए थे। उपरोक्त काल में मेरे दामाद श्री अमर सिंह, आई. ए. एस. वाणसागर परियोजना के आयुक्त के पद पर आसीन थे। मैं सपत्नीक अपने दामाद के निवास पर ठहरा हुआ था और उन दिनों मेरा स्वास्थ्य भी ठीक नहीं था और मेरी बेटी (श्रीमती आदर्श अमर भी spondalysis से पीड़ित थी। हम दोनों इलाज के सिलसिले में डा. मर्दान अली रीवा के मशहूर होम्योपैथ हमारे मकान पर हमें

देखने के लिए आते थे। कई बार ऐसा हुआ कि डा. साहव को हमारे यहां रुके हुए ४-३० बजे सायंकाल का समय हो गया तो हर बार डाक्टर साहव यह कहकर कि उन्हें अब गुरुजी के पास जाना है, चलने के लिए तैयार हो जाते। एक दिन मैंने डाक्टर साहव से पूछा ही लिया कि वह कौन गुरुजी हैं और कहां रहते हैं जहां वे जाया करते हैं? डा. साहव ने पूज्य गुरुजी के विषय में बतलाया तो मुझे और परिवार वालों को जिज्ञासा हुई कि गुरुजी के दर्शन करने चाहिए। हमारे परिवार के सदस्यों को महात्माओं, योगियों और संतों में हमेशा से श्रद्धा रही है और हम लोग कई

आध्यात्मिक विभूतियों से जुड़े रहे हैं और उनका आशीर्वाद प्राप्त होता रहा है। मैंने डा. मर्दान अली से पूज्य गुरुजी के दर्शन कराने के लिए कहा तो उन्होंने अगले ही दिन डा. शिन्दे की कोठी पर शाम के ४-३० बजे पहुंचने के लिए कहा। पूज्य गुरुजी से हमारे विषय में डा. मर्दान अली ने बातला दिया था। हम लोग गुरुजी के कमरे में ले जाए गए। पूज्य गुरुजी के चरणों में हमने मत्था टेककर प्रणाम किया और फर्श पर बैठ गए। गुरुजी अपने तख्त पर शोभायमान थे। हमने अपना-अपना परिचय दिया। हम लोग गुरुजी से बहुत प्रभावित हुए। उनके श्रीमुख से अध्यात्म पर चर्चा सुनकर अतिशय शांति मिलती और आनन्द का अनुभव होता। इसके बाद तो हम लोग ३-४ दिन में दर्शन के लिए जाने लगे। हर बार गुरुजी का आशीर्वाद प्राप्त होता और हम लोग उनके चरणों में बैठे रहते और उनसे कुछ न कुछ किसी विषय में सुनते रहते। हम लोग तभी उठते जब गुरुजी कहते—“अच्छी बात है।” यह गुरुजी की ओर से इशारा होता कि अब सब लोग जाएं। सायंकाल का समय होता और गुरुजी एकान्त चाहते थे। गुरुजी की हम सब पर बहुत दया हो गई और मुझे तो उन्होंने आशीर्वाद देकर कहा “जब भी तुमको कोई संकट घरे मुझे याद कर लेना और सहायता मांग लेना, तुरन्त ही मिलेगी।” यह अभयदान पाकर अपने भाग्य को सराहा था। गुरुजी को पुकारने की आवश्यकता जनवरी, १९९३ में उस समय पड़ी जबकि मैं एक हवन में सम्मिलित हुआ। स्थान एक महात्मा की समाधिस्थल जंगल में जिला एटा (उ. प्र.) था।

अनेक लोगों के साथ मैं भी हवन की बेदी के पास बैठा था। हवन करीब आधे घण्टे से चल रहा था कि शहद की बड़ी मक्खियां (डांगर) करीब के एक पेड़ पर अपने छत्ते से निकल कर हवन पर बैठे लोगों की तरफ आ गईं। मैं धरारा कर खड़ा हो गया और अपने ऊपर आई मक्खियों को हाथ से भगाने लगा। वस, फिर तो बहुत सी मक्खियां मेरे ऊपर एक साथ चिपट गईं और मेरे कान, नाक और आंखों में घुस गईं और चेहरे व सब खुले अंगों को काटने लगीं। अपने को बचाने के लिए मैं उसी हालत में करीब ८० गज भाग गया। मक्खियां मेरे ऊपर मंडराती और काटती हुई साथ साथ रहीं। बराबर काटती रहीं। मैं बदन हवास हो गया और मुझे लगा कि मेरे प्राण निकल जाएंगे। उसी समय गुरुजी का वरदान याद आया तो मैंने खूब जोर जोर से उन्हें आवाजें देकर अपने प्राणों की रक्षा के लिए पुकारा। एक दो मिनट गुजरे होंगे कि मैंने महसूस किया कि किसी आदमी ने मेरे ऊपर कम्बल डाल दिया जिससे मक्खियों का दल तो बाहर रह गया परन्तु जो मक्खियां कम्बल के अंदर थीं मुझे काट रही थी, उन्हें मैंने हाथ से मारना शुरू कर दिया। कुछ ही क्षण हवास ठीक हुए तो करीब में खड़े मेरे भतीजे जो कार में बैठे थे, मुझे कार में बंठाकर दूर सड़क पर ले गए। वहां वह और ड्राइवर मेरे साथ मक्खियों को मारने पर लग गए। कार के दरवाजे बन्द कर लिए तो कई मक्खियां कान व नाक में से निकलीं। फिर डाक्टर की दुकान, जो कस्बा में थी, गए। दवा खाने व लगाने की ली। मक्खियों के डंक कई सप्ताह मेरे चेहरे पर गड़े रहे। डाक्टर ने बताया कि कई आदमी मक्खियों

कें डंक से मर गये हैं। मुझ कहा - आप भाग्य-
शाली हैं जो बच गए। यह गुरुजी का ही करि-
दमा है जो मेरी जान बच गई। उनको शत शत
प्रणाम।

दिनांक ४ मई, १९९५

महात्माप्रसाद रायजादा
१८५, सिविल लाइन्स,
बरेली (उ. प्र.)

* सद्गुरु महिमा *

14.6.95

मैं सुरेशकुमार सोनी सन् 1932 से श्री
गुरुदेव का दीक्षित शिष्य हूँ। पहले तो मैं काफी
भटक गया था किन्तु दस वर्ष पश्चात् पुनः गुरुजी
के आशीर्वाद से तथा बारम्बार सान्निध्य के अनु-
भव से स्वयं को हमेशा रोमांचित अनुभव करता
हूँ।

अगस्त 1992 में श्री बालकृष्ण का यमुना
पार करते हुए दर्शन एवं श्री हरि के दिव्य प्रकाश
की एक झलक से रोमांचित होना तथा सन 1994
में मध्यरात्रि के पश्चात् श्री गणपति महाराज का
स्वप्न में आभा एवं अपने हाथ से शक्ति देना
तत्पश्चात् दूसरे दिवस रात्रि के अंतिम प्रहर में एक
नोट बुक को खोलना नोट बुक के अन्दर अक्षर
ब्रह्म श्री ओम् का दर्शन प्राप्त करना यह सब
उनकी कृपा है।

दिसम्बर, 1994 में एक दिन स्वप्न में मैं
विलासपुर गया था, वापस लौटते समय मेरी गाड़ी
खराब हो गई है तो मैं गाड़ी छोड़कर पैदल घर

आ रहा था तो एक ऐसे स्थान में पहुँच गया जहाँ
चारों ओर शिवालिंग ही शिवालिंग दिख रहे थे।
ध्यान से देखने के बाद एक महिला का ध्यान
आया किन्तु उसका चेहरा न देख सका परन्तु
उनके गोद में एक बालक को देखा और ध्यान से
देखने पर उस बालक में श्री गुरुजी का चेहरा
नजर आया। मैं उस दृश्य की कल्पना कर बार-
म्बार रोमांचित होता हूँ। यह हमारे गुरुजी की
कृपा से सम्भव हुआ। उनसे चर्चा करने पर यह
वात स्पष्ट हुई कि वह महिला और कोई नहीं,
वल्लि माँ पार्वती ही थी।

मैं श्री गुरुजी के चरणों में बारम्बार
प्रणाम करता हूँ जिनके आशीर्वाद से यह सब
सम्भव हुआ। यह गुरु कृपा ही है।

सुरेशकुमार सोनी
महामाई वार्ड, मुंगेली
जिला - विलासपुर

★ स्वप्न ही स्वप्न ★

सन् 1988 में मेरे छोटे भाई श्री जितेन्द्र उपाध्याय की मृत्यु युवावस्था के चरमोत्कर्ष (21 वर्ष) में हुई। 1993 में पिताजी (श्री के. एन. उपाध्याय) स्वर्गवासी हुए। इसके बाद मार्च 94 में मेरी छोटी बहन (श्रीमती नीलम दुबे) अल्पायु (24 वर्ष) में ही विधवा हो गई। इस प्रकार 0 वर्ष के अन्तराल में परिवार के तीन तीन व्यक्तियों की मृत्यु से मन में अज्ञात भय समा गया था एवं मन अशांत रहता था। इसी बीच दास आंटी (धर्मपत्नी डा. आर. डी. दास) गरिबन्द आई। उसका निवास पड़ोस में ही है। मैंने अपने दुख के बारे में उनसे कहा। उन्होंने गुरुजी की शरण में जाने की सलाह दी। मैंने उनके यहां पूजा स्थल पर गुरुजी की फोटो देखी। मैंने उसी दिन से गुरुजी का स्मरण करना प्रारम्भ कर दिया।

कुछ दिनों में गुरुजी का एक स्वप्न देखा। गुरुजी आशीर्वाद की मुद्रा में बैठे हैं और दास आंटी अपनी बेटी स्मिता से कह रही है कि “अब मीनू के कष्ट दूर हो जायेंगे”। गुरुजी से साक्षात् दर्शन करने का सौभाग्य अगस्त 1994 में प्राप्त हुआ। गुरुजी से मैंने दीक्षा देने का निवेदन किया तो गुरुजी ने दीक्षा देने से पहले तो मना कर दिया परन्तु वचन दिया कि कोई भी कष्ट आने पर मेरा स्मरण करना-कष्ट दूर होगा और फोटो में अगरवत्ती लगाने की आज्ञा दी। मैं रोज फोटो में अगरवत्ती लगाती रही, गुरुनाम का स्मरण करती रही और गुरु पुजा में उपस्थित रहती।

दीक्षा लेने के पूर्व मैंने गुरुजी के स्वप्न में तीन चार बार दर्शन किये। एक बार स्वप्न में गुरु-पर्व का दृश्य देखा। एक स्वप्न में मैं अपने वच्चों को उनके पास ले गई हूं। गुरुजी ने स्वप्न में कहा- तुम दूसरे के कचरे को बहुत देखती हो एक स्वप्न में गुरुजी को खिचड़ी खिला रही हूं। श्रद्धेय गुरुजी ने पीठ पर हाथ फेरा।

गुरुजी की असीम कृपा से फरवरी 95 में गुरुजी ने दीक्षा प्रदान की। दीक्षा के बाद एक दिन स्वप्न में गुरुजी के दर्शन हुए। उन्होंने सीधे आसन में बैठने के लिये कहा और तुरंत उसी रूप में शिशु का रूप धारण कर मेरी गोद में आ गये और मेरी बाईं भुजा पर हाथ फेरा।

जब से गुरुजी का नाम स्मरण करना प्रारम्भ किया है तभी से मानसिक शांति का अनुभव करती हूं। छोटी सी छोटी समस्या का सहज समाधान हो जाता है। गुरुजी की प्रेरणा से जीवन जीने की आशा बलवती हुई है। गुरुजी की छत्र-छाया बनी रहे।

पूज्यनीय गुरुजी के चरणों में मेरा शत शत नमन।

श्रीमती मीनू पाण्डेय

उच्चश्रेणी शिक्षक
शास. कन्या उ. मा. विद्यालय
गरियाबन्द

बांह छुड़ाए जात हो...

पेन्ड्रा

दीक्षा लेने के 6 माह बाद की अनुभूति -

एक दिन अभ्यास में मैंने रात्रि में देखा कि एक गहरी सुरंग में मैं आगे बढ़ते जा रहा हूं। सामने एक विशाल शमोसरण की रचना है, भगवान महावीर के दिव्य दर्शन का लाभ हुआ। मैंने देखा कि चौबीस तीर्थंकर एक पंक्ति में विराजमान हैं उनके बीचों बीच परम पूज्यनीय गुरुजी विराजमान हैं। गुरुजी दिव्य ज्योति से घिरे हुये हैं। मैं उनके श्रीचरण को पकड़ लेता हूं। गुरुजी

ऊपर की ओर बढ़ते चले जा रहे हैं मैं गुरुजी के श्रीचरण को पकड़ा हुआ हूं एवं कह रहा हूं -

“बांह छुड़ाए जात हो निबल जानके मोय,
हृदय से जव जाइयो मर्द जानियो तोय।

एवं निरंतर अश्रु प्रवाह हो रहा है, आनन्द आ रहा है। यह पूरी रात्रि चलता रहा। सद्गुरु कृपा ही जीवनधार है।

वीरचन्द जैन

‘वलय’

(1)

प्रायः आप लोग देवी देवताओं के कैलेण्डर या चित्र देखते रहते हैं। आप लोगों ने देखा होगा कि उनके सिर के पीछे एक गोलाकार वलय दिखाया गया होता है। यह वलय केवल देवी देवताओं के सिर के पीछे ही नहीं होते बल्कि आप और हम भी उससे घिरे हुए रहते हैं।

यह रिंग के समान दुधिया रंग का एक - डेढ़ सूत चौड़ा रहता है जिसके चारों ओर किरणें फूटती रहती हैं। इस वलय के ठीक 6 से 8 इंच पीछे की ओर उसी आकार में दुधिया रंग लिये धुआं दिखाई देता रहता है। दूसरी विशेष बात यह है कि मस्तक के दाईं ओर पृष्ठ भाग में उभरे हुए हिस्से से विचारों के अनुसार रंगमिश्रित धुआं निकलता रहता है जिसमें रंगों के परिवर्तन से सामने वाले व्यक्ति के व्यक्तित्व को जाना जा सकता है।

अशोक चासुदेव तिवारी

* षट्चक्र *

- △ मूलाधार पर एक त्रिकोणाकृति दिखाई दी जिसकी तीनों भुजाएँ चमक रही थीं, बीच में एक ज्योति थी जिसका दुधिया प्रकाश त्रिकोणाकृति के भीतर बाहर फैला हुआ था। उस त्रिकोण का आधार नीचे और शीर्ष ऊपर की ओर था।
- ▽ थोड़ी देर बाद आज्ञा-चक्र में भी एक त्रिभुज का दर्शन हुआ परन्तु पहले त्रिभुज का ठीक उल्टा। इसका आधार ऊपर और शीर्ष नीचे की ओर था और उसकी भी भुजाएँ चमक रही थीं।
- ★ अब मूलाधार की त्रिकोणाकृति धीरे धीरे ऊपर उठते उठते आज्ञाचक्र में आती है और दोनों आपस में मिल जाते हैं। दोनों आकृतियों के शीर्ष की स्थिति परस्पर विलोम होने के कारण एक छह कोणों वाले एक तारक की आकृति बनती है। षट्कोण आकृति बनते ही तीव्र गति से घूमने लगती है और उसमें से सुनहरी किरणें निरंतर निकलने लगती हैं। परिणाम स्वरूप अब वह एक रुपये के सिक्के के बराबर गोल आकार का अत्यन्त आकर्षक दिखाई देने लगता है। यह प्रकाश आज्ञा-चक्र की जाह भीतर और बाहर भी दिखाई दे रहा था। यह स्थिति निरंतर 20 दिन तक बनी रही।

यह सब गुरुकृपा से ही सम्भव है।

अशोक वासुदेव तिवारी

श्री वासुदेव योगाश्रम

बड़ा बाजार, मुंगेली

जिला-विलासपुर

1 गुरु परिवार से प्राप्त सहयोग	-	70,277.00	1 धर्मशालाओं का किराया	-	-
2 इतने ऋण हेतु प्राप्त सहयोग	-	1,00.00	धर्मशाला -	200	-
3 अधिक प्राप्त	-	002.00	भीमसेन भवन -	4433	-
4 पुस्तक/पत्रिका का विक्रय मूल्य	-	4,253.00	गुजराती धर्मशाला -	1000	-
5 पूजा सामग्री का विक्रय मूल्य	-	5,483.00	रेल्वे इन्स्टीट्यूट हाल -	290	-
			2 बर्तन/विस्तर किराया		8,723.00
			महाराजा किराया भण्डार -	4772.25	
			सुन्दर किराया भण्डार -	530.00	
			सत्यनारायण धर्मशाला -	342.00	
			गुजराती धर्मशाला -	301.00	
			शिव किराया भण्डार -	40.00	
			माहेश्वरी सभा -	1,061.00	
			3 भोजन सामग्री -	18,517.00	7,046.00
			चापसी -	(-) 2,950.00	
			4 गेहूं पिसाई/चाय/रिक्शा/डिजल/ड्रायव्हर पारिवर्तिक आदि -		15,567.00
			5 रसीद बुक छपाई/पोस्टेज स्टेम्प/पोस्ट कार्ड/फोटो कापी -		622.00
			6 पूजा सामग्री		1,380.00
			7 आमंत्रण पत्रिका छपाई		4,300.00
			8 उद्बोधन पत्रिका फोटो सहित		1,825.00
			9 सब्जी/खोवा/दही वगैरह		10,896.00
			10 खार किराया - मुंगेली से रायपुर		4,260.00
			11 रसोइया		630.00
			12 स्टेज डेको/बेनर/लाईट डेको/कैसेट वगैरह		3,000.00
					7,122.00
कुल प्राप्तियां	-	81,016.00	कुल व्यय	-	65,371.25
प्रारम्भिक सिलक	-	698.25	अन्तिम सिलक	-	16,343.00
वर्धमान योग	-	81,714.25	वर्धमान योग	-	81,714.25

इसके अतिरिक्त दो परिवारों से गेहूं/चावल सहयोग के रूप में प्राप्त हुआ।

मनोहर

हस्ते रायपुर गुरु परिवार

* अन्तिम सिलक का व्योरा १ प. पू. गुरुजी को भेंट 11,011.00
 २ पुस्तक/पत्रिका खाला में 4,253.00
 ३ आरती खाला में जमा 1,079.00